

గిడాలంగారావు

‘మిడతల దండు’

వసుంధర

బ్యాంకులో ఆమె అడుగు పెట్టగానే చాలామంది ఆమెను చూశారు. ఒకసారి ఆమె వంక చూసిన వారు అప్రయత్నంగానే ఆలా వుండిపోతున్నారు. చాలా అందంగా వున్నదామె.

తైము రెండు శావస్తోంది. కొత్తవాళ్ళెవరినీ లోపలకు రాకుండా బ్యాంకు దగ్గర దర్వాన్ అడ్డేస్తున్నాడు. లోపల వున్నవారినందరనూ త్వరగా తెమిల్చి పంపేయడానికి ఏర్పాట్లు జరుగుతున్నాయి.

ఆమె ఎవరినీ ఏమీ అడగలేదు. బ్యాంకుకు వచ్చినవారిని ఒక్కొక్కరినే గమనిస్తోందామె. అంతకు మించి వేరే పని వున్న మనిషిలా ఆమె కనపడడం లేదు.

అయితేయేం, అక్కడున్న చాలామందిని ఆమె ఆకరించింది. చాలామందికి ఆమెను చూడడం కాలక్షేపంగా వుంది ప్రస్తుతం. తనను గమనించేవారిని కూడా ఒక కంట కనిపెడుతోందామె బాగ్రత్తగా.

ఆమె బ్యాంకులోపల ఆవరణలో సుమారు అరగంట సేపు గడిపింది. లోపల వున్న చాలామందికి పనులైపోయినట్లుంది. ఒకరిద్దరు మిసహాయించి అందరూ వెళ్ళిపోయారు.

అప్పుడే ఒక బ్యాంకు వుద్యోగి ఆమె చాలాసేపటి నుంచి అలా నిలబడిపోయిందని గుర్తించి—“మేడమ్, వాట్ కనెడూ ఫర్ యూ—” అన్నాడు.

“మీరు నా కోసం ఏమీ చేయలేరు. పెగా నేను మీకో ఉపకారం చేయడానికి వచ్చాను” అందామె చిన్నగా నవ్వి.

ఉద్యోగి ఆమె వంక ఆశ్చర్యంగా చూసి “మీ రంటున్నది నాకర్థం కావడం లేదు...” అన్నాడు.

“మిడతలదండు తెలుసుగదా మీకు...” అందామె.

“మిడతల దండు గురించి తెలియని బ్యాంకు వుద్యోగి ఉంటాడా?” అన్నాడతను. కానీ ఈ అమ్మాయి హఠాతుగా మిడతల దండు ప్రసక్తి వీసుకురావడం అతనికి ఆశ్చర్యంగా తోచింది.

ఆమె స్వరం తగ్గించి—“నేను నీ బి ఐలో పని చేస్తున్నాను. మిడతల దండుకు సంబంధించిన ఒక వ్యక్తిని అనుసరిస్తున్నాను. అతనిప్పుడు మీ బ్యాంకు ఆవరణలో వున్నాడు” అంది.

ఆ ఉద్యోగి ముఖంలో కలవరపాటు కనబడింది.
‘అయిడెంటిఫికేషన్ చూపించగలరా?’ అన్నాడు.

ఆమె సందేహించకుండా తన జాకెట్లోంచి ఒక చిన్న
కార్డుతీసి చూపించింది. అతనిది చూసి తృప్తిగా తల
పంకించి—‘ఆ వ్యక్తి ఎవరో చెప్పండి?’ అని ఆ కార్డుని
ఆమెకు తిరిగి ఇచ్చేశాడు.

‘ఒకసారి మీ దర్బాన్ ని లోపలకు పిలిచి ముఖం
కడుక్కోమనండి. తర్వాత తమాషా చూడవచ్చు’
అంది ఆమె.

అతను సాలోచనగా చుట్టూ పరికించాడు. ఒకరిద్దరు
బ్యాంకు వుద్యోగులు కుతూహలంగా తమ ఇద్దర్ని పరికిస్తు
న్నారు.

అది ఒక ఏరియాలో ఆ బ్యాంకు ఏర్పరచుకున్న
బ్రాంచి ఆఫీసు. అక్కడ స్టాఫు పన్నెండుగురు. వీళ్ళు
కాక బ్రాంచి మేనేజరు, దర్బాను. ఆ ఏరియాకు చుట్టు
పక్కల వుండేవన్నీ గొప్పవాళ్ళ ఇళ్ళు. వారిలో ఎక్కువ
మంది నగలవ్యాపారులూ, వడ్డీవ్యాపారులూను. అందు
వల్ల ఆ బ్యాంకు ఎక్కువ టర్నోవర్ లోనే నడుస్తూంది.
ఆ బ్యాంకు లాకర్లలో చాలా విలువైన వస్తువులుంటాయని
చెప్పుకుంటూంటారు.

బ్యాంకు వుద్యోగి గుమ్మం దగ్గరకు వచ్చాడు.

అక్కడ దర్బాన్ కూర్చుని వున్నాడు. ఆ దర్బాన్ ని
అతను రెండు సంవత్సరాలుగా ఎరుగును. మారువేషంలో
మరొకవ్యక్తి అలా కూర్చున్నాడంటే అతనికి నమ్మకం
కలగలేదు. నిజంగా అది మారువేషమే అయిన పక్షంలో

6

ఆ మేకప్ టెక్నిక్ చాలా గొప్పదే అయివుండాలి.

అతను ఆలోచిస్తూనే దర్వాన్ ని మరికాస్త పరీక్షగా చూశాడు. అలా చూస్తే అతని ప్రవర్తనలో, చూపుల్లో అనుమానించవలసిన లక్షణాలు కనబడ్డాయి.

“ఓసారిలా రా!” అంటూ వుద్యోగి దర్వాన్ని పిలిచాడు. దర్వాన్ ముందు బయటకు చూశాడు. చుట్టూ పక్కల జనసంచారం లేదు. అప్పుడతను లోపలకు చూశాడు. ఉద్యోగి తననే పిలుస్తున్నాడు. అతను చటుక్కున లేచి లోపలకు వెళ్ళాడు.

“ముఖం నిండా చెమటలు పోసేశాయ్ - కాస్త చన్నీళ్ళతో ముఖం కడుక్కో” అన్నాడు ఉద్యోగి. దర్వాన్ ఆశ్చర్యంగా అతని వంక చూసి “ద్యూటీలో వుండగా ముఖం కడుక్కోను నేను. గుమ్మం దగ్గర కూర్చోవడమే నా ద్యూటీ. ఇప్పుడు ముఖం కడుక్కున్నా ఎండకు మళ్ళీ ఎలాగూ చెమటలు పట్టేస్తాయి...” అన్నాడు.

బ్యాంకు ఉద్యోగికి అనుమానం పెరిగింది. సి బి ఐ మనిషిగా తనను పరిచయం చేసుకున్న యువతి గుమ్మం దగ్గరకు నడవడం అతను చూడలేదు. అతనింకా దర్వాన్ తో వాదించబోతూండగానే ఆమె హ్యాండ్ బ్యాగ్ లోంచి ఏవో వుండల్లాటివి తీసి బ్యాంకులో విసిరేసి చటుక్కున తలుపులు మూసేసింది. ఆమె ముక్కుకు అడ్డంగా రుమాలు పెట్టుకుంది.

ఇటువంటిది జరుగనున్నదని ఎవరూ అనుమానించినట్లు లేదు. గదిలో ఏవో గ్యాసు వ్యాపిస్తోంది. జనం ఒక్కొక్కరే మూర్ఛపోతున్నారు. ఆమె యాక్టివ్ గా రంగం

లోకి దిగింది. ఆమె చేతిలో ఇప్పుడు రివాల్వర్ కూడా వుంది.

బ్యాంకు మొత్తం నాలుగు భాగాలుగా వుంది. ఓ మాదిరి విశాలమైన హాలు. పబ్లిక్ ట్రాన్స్ యాక్షన్స్ న్ని అక్కడే. ఆ పక్కనే చిన్న ఇరుకైన గదిలో డ్రాఫ్టులు వగైరాలు తయారవుతాయి. ఆ తర్వాత గదిలో బ్యాంకు బ్రాంచి మేనేజరు కూర్చుని ఉంటాడు. ఆ వెనక గదిలో లాకరుంటాయి.

హాల్లో అందరూ మూర్ఛపోయారని గ్రహించి ఆమె లోపలకు వెళ్ళింది. గ్యాసు అక్కడివరకూ వ్యాపించింది. బ్రాంచి మేనేజరుతో సహా అందరూ మూర్ఛపోయారు.

అరగంటనుంచి ఆమె బ్యాంకులో ఏ యే తాళాలు ఎక్కడెక్కడున్నదీ వగైరా వివరాలు చూసుకుంటోంది. అందువల్ల ఆమెకు క్యాషు బాక్సులోంచి క్యాషు తీసుకోవడానికి లాకర్లు మాస్టర్ కీ సంపాదించడానికి ఎక్కువ సేపు పట్టలేదు.

ఆమె హ్యాండ్ బ్యాగులో చాలా లాకర్ తాళాలున్నాయి. మాస్టర్ కీనీ వాటినీ కలిపి ఉపయోగించి— చాలా లాకర్లు తెరిచి విలువైన వస్తువుల నెన్నింటినో సంగ్రహించిందామె. వజ్రాలను, రత్నాలను, నగలను తన హ్యాండ్ బాగ్ లోకి జారవిడిచింది. దానిలోంచే ఒక కాగితం మడతను తీసింది. దానిని విప్పిందామె. ఎంతో బరువును అవలీలగా భరించగల ఒకరకమైన ప్లాస్టిక్ తో తయారయిన సంచీ అది. చూడానికి కాగితం సంచీలా వున్న దానిలో ఆమె వందరూపాయలనోట్ల కట్టలనూ,

8

హ్యోండుబ్యాగులో పట్టని విలువైన వస్తువులనూ చేర్చింది.

తర్వాత లాకరు తలుపులన్నీ యథాప్రకారం మూసేసింది. అన్నీ వాటి స్థానాల్లో వుంచేసి త్వరగా బ్యాంకులోంచి బయటపడింది.

2

“ఏం కావాలిసార్!” అనడిగాడు సర్వర్. అతను చెప్పాడు. సర్వర్ వెళ్ళి రెండు గ్లాసులతో మంచినీళ్ళు తెచ్చి అతని ముందు పెట్టాడు. చల్లటి మంచినీళ్ళు తాగుతూంటే అతనికి ప్రాణం లేచివచ్చింది. ఓ రెండు గుక్కలు తాగి అటూ ఇటూ చూస్తూ అతను తృప్తి పడ్డాడు.

సందేహం లేదు. నిన్నటి దినం తనతో బ్యాంకులో మాట్లాడినది ఆమె!

అతనికి ఆశ్చర్యం కలిగింది. గుండెలు తీసిన బంటు లాగుంది ఆమె. నిన్న బ్యాంకులో పట్టపగలు అంతమంది ఎదురుగా దొంగతనం చేసి ఈరోజు ఏమీ ఎరుగని దానిలా హోటల్లో దర్జాగా కూర్చుని ఐస్క్రీం తింటోంది.

అతను నెమ్మదిగా తన సీట్లోంచి లేచాడు. బిల్లు కాంటర్ వైపు నడిచాడు. అయితే అతని కళ్ళన్నీ ఆమెనే గమనిస్తున్నాయి. ఆమె అతన్ని ఏమాత్రమూ గమనించినట్లు లేదు. నెమ్మదిగా ఐస్క్రీం సిప్ చేస్తూ ఏదో ఆలోచిస్తుంది.

అతను కాంటర్లోకి నడిచి యాజ్ఞ వెసలిచ్చి టెలిఫోన్ డయల్ చేశాడు. అదృష్టవశాత్తూ అవతలనుంచి ఎంగేజయి లేదు.

“హల్లో! ఇన్ స్పెక్టర్ చంద్రశేఖరంగారా! నమ స్కారమండీ—రాజుని మాట్లాడుతున్నాను. అదేనండీ— నిన్న దోపిడీ అయిన బ్యాంకులో ఉద్యోగిని. నిన్న నన్ను మాట్లాడే పెట్టి నాచేత దర్వాన్ ని లోపలకు పిలిపించి దన్నానే ఆ అమ్మాయి నిప్పుడు ఊర్వశీ హోటల్లో ఐస్ క్రీం తింటోంది. ఇంకా ఎంత సేపుంటుందో తెలియదు. మీరు వెంటనే బయల్దేరి రాగలరా?... సరేలెండి. ఈ లోగా నేనామె హోటల్ దాటిపోకుండా చూస్తూంటా న్నెండి...” అని ఫోన్ పెట్టేశాడు. అతను చాలా నెమ్మదిగానే మాట్లాడినప్పటికీ కాంట్రోల్ వ్యక్తికా మాటలు వినబడినట్లున్నాయి.

“ఎవరండీ ఆ అమ్మాయి...” అన్నాడు కుతూ హలంగా.

రాజు తడబడలేదు. నూచనప్రాయంగా అతనికా అమ్మాయి కూర్చున్న చోటు తెలియజేసి— “ఎలాగో అలా కొంతవరకూ మీరామె హోటల్ వదిలి వెళ్ళకుండా చూడాలి” అని కోరాడు.

“అంత నాజుగ్గా అందంగా వున్న అమ్మాయి అప రాధి అంటే నమ్మబుద్ధికావడం లేదు. మీరు పొరబడ్డా రేమో!” అన్నాడు కాంట్రోల్ వ్యక్తి.

“సరే మీరా అమ్మాయి నిప్పుడు చూశారుగదా! రేపెవరై నా ఆ అమ్మాయిని చూపించి నిన్నటి రోజంతా ఆమె హాస్పిటల్లో ఉండన్నారనుకోండి. పొరబడ్డానను కుంటారా?” అన్నాడు రాజు చిర్రాగా.

“ఇంత అందాన్ని అంతలో ఎలా మరిచిపోతామండీ?”

“నా విషయంలోనూ అంతే.” అని రాజు అక్కడించి వెళ్ళి తన స్టీట్ కూర్చున్నాడు. అప్పటికి అతని నార్డరిచ్చిన ఊతప్పం వచ్చేసింది. అది నెమ్మదిగా తింటూ ఆ యువతి నే చూస్తూ కూర్చున్నాడతను. అతని మెదడు ఊతప్పం రుచికి ఆనందించకుండా ఆమె ఎక్కడ కనుమరుగైపోతుందోనని భయపడుతోంది.

అయితే ఆ యువతి అక్కడించి అంత త్వరగా కదిలే ప్రయత్నంలో వున్నట్లు లేదు. ఆమె ఎస్ క్రీమ్ తినడమయ్యాక ఫ్రూట్ సలాడ్ కు ఆర్డరిచ్చింది. ఆర్డరిచ్చిన ప్రతీదీ చాలా నెమ్మదిగా తింటోందేమో ఇన్ స్పెక్టర్ చంద్రశేఖర్ హోటల్లో అడుగు పెట్టే సమయానికి రాజు ఊతప్పం తిని కాఫీ తాగటం కూడా అయిపోయింది కానీ ఆమె ఇంకా ఫ్రూట్ సలాడ్ తింటూనే ఉంది.

రాజు పరిగెత్తుకుని ఇన్ స్పెక్టర్ ని సమీపించి హడావుడిగా ఆమెను చూపించాడు. ఈ గొడవకు ఏదో కుతూహలం కలిగినట్లుగా ఆమె ఇన్ స్పెక్టర్ ని, రాజునీ చూసింది. అలా చూస్తున్నా ఆమె ఫ్రూట్ సలాడ్ తింటూనే వుంది. ఆమె చూపుల్లో ఏవిధమైన భయమూ, ఆందోళనా కనబడటంలేదు.

రాజు, చంద్రశేఖర్ ఆమెను సమీపించారు.

“మేడమ్! మీ పేరు తెలుసుకోవచ్చా?” అన్నాడు చంద్రశేఖర్.

“ఎందుకు?” అన్నదామె. ఆమె గొంతులో ఏ మాత్రమూ భయంలేదు.

“మీ ప్రశ్నకు సమాధానం ఈ హోటల్లో చెప్పలేను. మీరు ఫ్రూట్ సలాడ్ తినడం ఆయేక మనం బయటకు పోదాం..” అన్నాడు చంద్ర శేఖర్.

“నేను ఫ్రూట్ సలాడ్ తినడానికింకా అయిదునిముషాలైనా పట్టవచ్చు. ఆ తర్వాత నేను హాల్వాకు ఆర్డర్ దామనుకుంటున్నాను...” అందామె.

“అప్పుడు ఈ హోటల్లో ఇంతమందిముందు మిమ్మల్ని ఇబ్బందికరమైన ప్రశ్నలడగాల్సి ఉంటుంది. మీరు వెంటనే నాతో బయటేరికనే...”

ఇనస్పెక్టర్ మాటలను మధ్యలోనే ఆపి, “అడగదల్చుకున్నదేదో ఇక్కడే అడగండి. హాల్వా మానేయడం కంటే మీ మాటలిబ్బందికరంగా ఉంటాయని నేననుకోవడంలేదు” అందామె.

జంకు, గొంతు లేకుండా ఆమె అలా మాట్లాడుతూంటే చంద్ర శేఖర్ కు అనుమానం వచ్చింది. అతను అనుమానంగా రాజువంక చూసి, “మీరు చెప్పదల్చుకున్నది చెప్పండి. అడగడల్చినది అడగండి” అన్నాడు.

రాజు గొంతు సవరించుకుని, “నిన్న మీరు మా బ్యాంకుకి వచ్చారు...” అన్నాడు. ఆమె అదోలా అతని వంక చూసి, “మా బ్యాంకంటే?” అందామె.

షేరు చెప్పాడు రాజు. విని నవ్వుతూ, “ఆ బ్యాంకుకు నేనెందుకొస్తాను? మా ఇంటికది చాలామూరం. పైగా అందులో నా అకౌంట్ లేదు కూడాను...” అంది.

రాజు తెల్లబోయాడు. “అదంతా నాకు తెలియదు. నిన్న మీరు మా బ్యాంకుకు వచ్చి నాతో మాట్లాడేరు.

సి వి బి ఏ జెంటునని నన్ను నమ్మించారు...”

ఆమె చురుగ్గా అతనివంక చూసి, “మీ రెవరో మీ వ్యవహారమేమిటో నాకు తెలియదు. కానీ మీ మాటలు మాత్రం మర్యాదగా లేవు. మీ బ్యాంకుకు రావలసిన అవసరం గానీ, సీ బీ ఏ జెంటునని ఒక శ్శని నమ్మించవలసిన అవసరం గానీ - నాకు లేవు. అలా చేయడంవల్ల నాకేం లాభం?” అంది.

“ఊన్ని లక్షలు...” అన్నాడు కసిగా రాజు.

“హోటళ్ళలో ఫ్రూట్ సలాడ్లు, ఐస్ క్రీమ్ లు, హాల్వాలు ఆగకుండా తినవచ్చు...” అన్నాడు ఇనస్పెక్టర్ కోపంగా.

“మీలాంటి వాళ్ళుంటే ఆగకుండా తినడం ఎలాగా కుదరదు! నా ఫ్రూట్ సలాడ్ నీళ్ళు కారిపోయింది...” అందామె విసుగ్గా.

“బహుశా మిమ్మల్ని పోలీస్ స్టేషన్ కి తీసుకు వెళ్ళాల్సి ఉంటుంది. హాల్వా తినడం వరీ అంత ముఖ్యమనుకుంటే పార్కింగ్ కట్టించుకు తీసుకు వెడదాం...” అన్నాడు ఇనస్పెక్టర్.

“మీ ముఖం చూస్తూంటే కాఫీ హోటల్లోనే ఏమీ సహించడంలేదు. ఇంకా పోలీస్ స్టేషన్ కుకూడా హాల్వా తెచ్చుకోవాలా కర్మ!” అందామె.

“అదే గొంతు. అదే మనిషి. నేనేవిధంగానూ పొరబడడంలేదు,” తనలోతనే అనుకుంటున్నట్లుగా అన్నాడు రాజు. ఆమె ప్రవర్తనతో రాజుకు తనమీద తనకే నమ్మకం పోయిందని అనుకున్నాడు ఇనస్పెక్టర్.

“చూడండి ఇనస్పెక్టర్! ఇత నే బ్యాంకులో పని చేస్తున్నాడో నాకు తెలియదు. కానీ ఓ గంటనుంచి నా వెంటపడుతున్నాడు. ఇలా మగపిల్లలు వెంటబడడం నాకు కొత్తకాదు. కానీ పోలీసుల్ని తీసుకొచ్చి బెదిరించడం మాత్రం ఇదే ప్రధమం. నా అనుమానం మీరు డూప్లికేట్ పోలీసని. అలాంటి అనుమానం నాకున్నప్పుడు మీ జీపు నేను ఎక్కను. ఈ మధ్య ఇలాంటి మోసాలుచేసి అందమైన ఆడపిల్లల్ని తుకుపోవడం తరచుగా జరుగుతోంది...” అందామె.

చంద్రశేఖర్ ఆశ్చర్యంగా ఆమెవంక చూశాడు. నదురూ బెదురూ లేదు. తొణుకూ బెణుకూ లేదు. ఆ వయసులో, అందులోనూ ఆడపిల్లకింత ధైర్యముండడం ఆద్భుతమూ, అరుదూకూడాను.

“అటువంటి సందేహం మీకుంటే మనం నడిచే వెడదాము. కానీ తప్పించుకు వెళ్ళడానికి ప్రయత్నించకూడదు...” అన్నాడు ఇనస్పెక్టర్.

“అలా చేయవలసిన కర్మ నాకేంపట్టింది?” అందామె

ఆమె కాంట్రోల్ బిల్లు చెల్లించింది. ఇనస్పెక్టర్ ఫోన్ చేసి తన జీపు గురించి వీవో సూచనలిచ్చాడు. ముగ్గురూ కోడ్డుమీదకు వచ్చేక, “ఇప్పుడు స్టేషన్ దాకా ఎందుకు చెప్పండి? అడగవలసినవన్నీ స్పష్టంగా అడగండి. నా సమాధానాలు చెబుతాను...” అందామె

ఆమె పేరు లత. ఆమెదీ ఊరుకాదు. రెండు నెలలెంది ఆమె ఈ ఊరికి. బియ్యే తప్పిందట ఎకనామిక్స్ లో. ఆ సబ్జెక్టులో ట్యూషన్ చెప్పించుకోవడానికి

ఊరు వచ్చిందిట. వేరేగది తీసుకుని వుంటోందిట. తన గది అడ్రస్ కూడా ఇచ్చిందామె. నిన్నటిదినం ఉదయం పది నుంచి సాయంత్రం మూడువరకూ సబకు చదువుతూ కాలక్షేపం చేసిందట. ఈ బ్యాంకు వ్యవహారమే తెలియదట ఆమెకు. రాజు మనసులోని ఉద్దేశ్యంపట్ల ఆమెకు చాలా అనుమానాలున్నాయి.

“ఎకనామిక్స్ లో ట్యూషన్ కోసం ఇంతదూరం వచ్చారంటే ఆశ్చర్యంగావుంది...” అన్నాడు ఇనస్పెక్టర్.

“మిమ్మల్ని మా బ్యాంకులో నేనుకాక యింకా చాలామంది గుర్తుపట్టగలరు” అన్నాడు రాజు.

“అలా గుర్తుపట్టగలిగిన వారందరూ మీ బ్యాంకు ఉద్యోగస్తులే అయింటారు. అయినారుగురుద్యోగులు తలచుకుంటే బ్యాంకులో ఏమైనా చేయవచ్చు. మీరు చెప్పినకథ వింటూంటే అంతా సహజంగానేవుంది. ఒక్కనా రాక తప్ప! ఎందుకంటే ఒక్క ఆడపిల్లవల్ల అంత సాహసం సాధ్యపడదు. పథకంవేసి నిన్నదొంగతనం జరిగిపోయేక, నాలాంటి అన్నెంపున్నెం ఎరుగని అమాయకురాలినిందులో ఇరికించడానికి కుట్రపన్నుతున్నారు” అంది లత.

ఇనస్పెక్టరు గతుక్కుమన్నాడు. ఇలాంటి అవకాశమొకటి ఉన్నదని తనకు స్ఫురించనేలేదని అతనికి అనుమానం వచ్చింది. అతను అదోరకంగా రాజువంక చూశాడు.

పరిస్థితి తనకు ప్రతికూలంగా మారేలాగున వున్నదని జుకు అనుమానం వచ్చింది.

“బ్యాంకుల్లో అటువంటివి సాధ్యపడవు. ఇటువంటిది ఇంతవరకూ ఒక్కసారికూడా ఏ దేశంలోనూ జరుగలేదు. ఉద్యోగుల్లో ఒకరిద్దరు ద్రోహులుండవచ్చును గానీ— ఎక్కువమంది కలిసి బ్యాంకును దోచుకోవడం అసాధ్యం. ఈమెను మా బ్యాంకులో ఇంచుమించు అందరు వుద్యోగసులూ గుర్తించగలరు. అంతేకాదు. ఈమెను గుర్తించగల కస్టమర్సు షేర్లుకూడా తొన్ని చెప్పగలను...” అన్నాడతను ఆవేశంగా.

లత నవ్వి, “మీ కథ మీరు చెప్పారు. మరి నా కథ నన్ను చెప్పనివ్వండి. నేను నిన్న రోజుల్లా నా ఇంట్లోనే ఉన్నానని నా వీధిలో జనమంతా ఏకకంఠంతో చెబుతారు. ఒకసారి నా గడికివచ్చి వెళ్ళండి. ఎటొచ్చి పెద్ద మనుషుల్లా ప్రవర్తించాలి...” అంది.

ఇనస్పెక్టర్ క్షణం ఆలోచించి, సరేనన్నాడు.

ముగురూ ఆమె గడికి బయల్దేరి ఓ పావుగంటలో అక్కడికి చేరుకున్నారు. లత తలుపు తాళం తీసి, చాప పరిచి, “కూర్చోండి” అంది. వాళ్ళు కూర్చుంటూ వుండగా స్విచ్ నొక్కి దీపం వేసిందామె.

చంద్రశేఖర్ పరిశీలించి ఆ గదిని చూసి, “ఈమె నిజమే చెబుతోంది” అనుకున్నాడు.

ఎకనామిక్స్‌లో స్పెషల్ కోచింగుకు ఆ డిప్లొమాని రవీంద్ర ట్యూటోరియల్ కాలేజి పేరెన్నికగన్నది. అక్కడ చదువుకోవడానికి చుట్టుపక్కల చాలా ప్రాంతాలనుంచి విద్యార్థులు వచ్చి వెడుతూంటారు. రవీంద్ర ట్యూటోరియల్ కాలేజిలో లత గురించి అడిగి తెలుసుకోవాలని ఆతననుకున్నాడు.

“ఇంకా ఏమైనా సందేహాలుంటే అడిగి తెలుసుకోవచ్చు. ఈ ఇంటావిడ నేను చదువుకుంటూండగా మధ్యలో వచ్చింది. ఒంటిగంటనుంచి రెండు దాటేదాకా ఇక్కడే కూర్చుని కబుర్లు చెప్పింది. కావాలంటే ఆవిణ్ణి ప్రశ్నలడుగుదురుగాని. పిలుచుకువస్తాను” అంది లత.

చంద్ర శేఖర్ మొహమాటానికీకూడా వదని అనలేదు. లత ఆ గదిలోంచి బయటకువచ్చి ఇంటివాళ్ళ తలుపు తట్టింది. ఓ కుర్రాడు తలుపు తీయగా, “మీ అమ్మగారన్నారా?” అనడిగింది. లోపల ఉన్నారని చెప్పాడా కుర్రాడు. లత లోపలకు వెళ్ళింది.

అయిదు, పది, పదిహేను, ఇరవై నిమిషాలు గడిచాయి. చంద్ర శేఖర్ గుమ్మంవంకే చూస్తున్నాడు. లత మాత్రమేకాదు. ఎవ్వరూ బయటకు రాలేదు. ఓపిక నశించేక అతను తిన్నగా ఆ ఇంట్లోకి ప్రవేశించాడు.

“ఎవరు కావాలండీ?” అనడిగాడు ముందుగదిలో కూర్చున్న ఓ కుర్రాడు. ఇనస్పెక్టర్ని చూసి అతను గతుక్కుమన్నాడు.

“లత!” అన్నాడు చంద్ర శేఖర్.

“లత ఎవరు?” అన్నాడా కుర్రాడు ఆశ్చర్యంగా.

“మీ ముందుగదిలో అద్దెకుంటున్న అమ్మాయి...” అన్నాడు చంద్ర శేఖర్.

“ఆ అమ్మాయి పేరు రాణి. లత కాదు...” అన్నాడు కుర్రాడు.

“ఏదో ఒకటి. ఇప్పుడే వస్తానని లోపలకు వెళ్ళింది. ఎంతకూ రాదేం?” అన్నాడు చంద్ర శేఖర్.

“అమ్మతో మాట్లాడడానికి వెళ్ళింది. పిల్చుకు వస్తానుండండి” అంటూ కుర్రాడు లోపలకు వెళ్ళాడు. మరుక్షణంలోనే ఒకావిడ హడావుడిగా వచ్చి “ఏమయ్యాయి బుద్ధిలేదూ, ఆడపిల్లని వేషలేసుకువచ్చి బెదిరిస్తారా? గదిలో కాసేపు విశ్రాంతి తీసుకుందామనుకున్న ఆ పిల్లవాడలిపోయి దొడ్డిగుమ్మాన బయటకు వెళ్ళిపోయింది...” అంటూ చంద్ర శేఖర్ ని దులిపేసింది.

లత మాట్లాడిన పదతి, వ్యవహరించిన తీరు చూసేక చంద్ర శేఖర్ ఆ మెను ఏమాత్రమూ అనుమానించలేక పోయాడు. ఈ విధంగా మోసంచేసి తప్పించుకుంటుందని ఏమాత్రం ఊహకు లోచినా తను అజాగ్రత్తగా ఉండేవాడు కాదు. ఇంటావిడ మాటలకతనిక్కోపంకూడా వచ్చింది.

జరిగిన కథ క్లుప్తంగా ఆవిడకు తెలియబర్చి, “రాణి అనే పేరుతో మీ ఇంట్లో ఉంటున్న ఆ అమ్మాయి మళ్ళీ మీ ఇంటికి రాగానే పోలీసులకు అప్పగించవలసిన బాధ్యత మీది” అని చెప్పాడు.

“మిస్టర్ రాజా, ఆ పిల్ల చేయి దాటిపోయింది...” అన్నాడతను రాజుతో.

“అయితే ఇప్పుడేం చేయాలి?”

“పోలీస్ స్టేషన్ కు ఫోన్ చేస్తాను. ఈ ఇంటిని ఓ ఇద్దరు కానిస్టేబుల్సు కాపలాకాయాలని...”

“ఇంతకీ ఆ అమ్మాయి ఇంటావిడా నిన్ను మాట్లాడుకున్నారుటా?” అనడిగాడు రాజు. చంద్ర శేఖర్ చిర్రాగా ముఖం పెట్టి, “మాట్లాడుకుని ఉంటే తప్పించుకుని

ఎందుకుని పారిపోతుంది? నిన్న ఉదయం తొమ్మిదిగంటల తర్వాత మళ్ళీ రాత్రి ఎనిమిదిగంటలదాకా ఆమె గురించి వీళ్ళకేమీ తెలియదట. ఆ మధ్యలో ఎప్పుడు చూసినా తలుపు తాళంవేసే ఉన్నదట...” అన్నాడు.

చంద్రశేఖర్, రాజూ కలిసి అక్కడికి దగ్గరోఉన్న హోటల్లోంచి పోలీస్ స్టేషన్ కి లైలిఫోన్ చేయగా అవతల నుంచి, “ఇనస్పెక్టర్ చంద్రశేఖరమేనా?” అన్న ప్రశ్న వినబడింది.

“అవును...” అన్నాడు ఇనస్పెక్టర్.

“ఊర్వశీ హోటల్ ముందు మన జీపులేదని అక్కడకు వెళ్ళిన సబిన్స్పెక్టరుగారు ఫోన్ చేశారండి. మీ రక్కడికి వెళ్ళాలో తెలియక...”

ఇనస్పెక్టరు బుర్ర తిరిగిపోయింది. అతను అవతలి వ్యక్తిని క్షణం ఆగమని తను చెప్పదల్చుకున్నది చెప్పేసి, “ఇప్పుడే వస్తున్నాను” అనికూడా అన్నాడు.

జీపు ఏ విధంగా మాయమైందా అని అతను ఆలోచిస్తున్నాడు.

3

అత దొడ్డిగుమ్మందాటి సందులోకి వచ్చి అక్కణ్ణించి అవతల రోడ్డు దగ్గరకు వెళ్ళేసరికి ఆమెకోసం అక్కడ పోలీసుజీపు నిదంగా వుంది. ఆమె వెంటనే అందులో ఎక్కికూర్చుంది. వెంటనే జీపు అక్కణ్ణించి కదిలింది.

ఆ జీపు తిన్న గా ఒకదారిని వెళ్ళలేదు. ఎన్నో సందులు ఎన్నో మలుపులు తిరుగుతూ అది చివరకు ఒక సందులోని బంగళాముందు ఆగింది.

అత జీపుడిగి తిన్న గా బంగళాలో ప్రవేశించబోయింది. ముందువోల్లో కూర్చున్న ఒకవ్యక్తికి “ఎవరు కావాలండీ” అనడిగాడు.

“శంకరదాస్ గుప్తా—”

ఆ మనిషి ఆశ్చర్యంగా ఆమెవైపు చూశాడు. శంకరదాస్ గుప్తా ఈ సమయంలో అక్కడంటాడని చాలా తక్కువమందికి తెలుసు. ముందుగా అప్పాయింట్ మెంట్ లేనిదే అతనక్కడకి ఎవరినీ రానివ్వడు. ముఖ్యంగా ఇప్పుడు... ఈ సమయంలో...

“అలా ఆలోచిస్తూ నిలబడితే లాభంలేదు. అవతల నాకు చాలా అరంటు పనులున్నాయి. త్వరగా నేను గుప్తాజీని కలుసుకోవాలి” అసహనంగా అది అత.

“ఏమని చెప్పాలాయనకు?”

“చంద్రిక వచ్చిందని చెప్ప...”

అతను అక్కడే బల్లమీదవున్న ఇంటర్ కామ్తో ఫోన్ చేశాడు. అవతలనుంచి సమాధానం విని బాగా ఆశ్చర్యపోయినట్లు ముఖంపెట్టాడు. ఫోన్ పెట్టేసి ఆమె సంక గౌరవభావంతో చూసి “అలా కూర్చోండి” అంటూ మర్యాద చేశాడు. ఆమెవెళ్ళి దర్జాగా సోఫాలో కూర్చుంది.

వాడావుడిగా పరిగెత్తుకొంటూ వచ్చాడు శంకర్ దాస్ గుప్తా. “ఆలశ్యానికి మన్నించాలి మేడమ్! మావాడు మీకు ట్రబులేమీ ఇవ్వలేదుగదా. ఇది నేను ముఖ్యమైన వస్తువులు దాచుకునే వేళ. ఈ సమయంలో యెవ్వరినీ ఇక్కడకు రానివ్వను. వచ్చినా నన్ను చూడనివ్వను. మీ సంగతి వేరనుకోండి...”

“ఒక్కక్షణం ఆగి నేను చెప్పేది వినండి గుప్పాజీ! మిడతలదండు మీయింటికి రేపు రాబోతుంది. మీకు సంబంధించిన ముఖ్యమైన వస్తువులన్నీ తక్షణం నాకు ఇచ్చేయండి. నేను పోలీసుల మనిషినని తెలియడం ఇష్టం లేదునాకు. అయినా కొన్ని జాగ్రత్తలకోసం ఈపూట పోలీస్ జీప్ లో రావాలొచ్చింది. అదెక్కువసేపు మీ ఇంటి ముందాగడం మనకు మంచిదికాదు. ఈప్రాంతాల్లో మిడతలదండు మనుషులుండకపోరు.”

గుప్పాక్షణం ఆలోచించి “ఒక్కసారి మీ ఐడెంటిఫికేషన్...” అంటూ నసిగాడు. లత పెంటనే తన జాకెట్లోంచి అయిడెంటిఫికేషన్ చూపించి, “త్వరగా ఆలశ్యం చేయకండి” అంటూ హెచ్చరించింది.

శంకర్ దాస్ గుప్పా ఆలశ్యం చేయలేదు. అయిడెంటిఫికేషన్ చూడగానే అతనికి తృప్తి గలిగింది. ఉత్సాహంగా లోపలకు వెళ్ళి కొన్ని విలువయిన వజ్రాలు, రత్నాలు ఏరి ఒక సూట్ కేసులో సర్దసాగాడు. అవి సర్దడం పూర్తి అయ్యేక మాత్రం అతని మనసుపీకింది.

ఒకటికాదు, రెండుకాదు... నుమారు డెబ్బయిలక్షలు విలువచేస్తుంది ఆ సూట్ కేసు. కానీ అది ఈ అపరిచితు రాలి చేతికివ్వక తప్పలేదు. పోలీసుజేపు, ఐడెంటిఫికేషన్ ఈ రెండే తనకు ఈ మెమీద నమ్మకం కలిగించే ఐటమ్స్. మోసం జరిగితే డెబ్బయిలక్షలు గోవిందా! అలాగని సూట్ కేసు ఈ మె కివ్వకపోతే — రేపు మిడతలదండు వచ్చి పడిందంటే....

గుప్పా సూట్ కేసుతో బయటకు వచ్చాడు. ఈడబ్బు తను అన్యాయాలూ, అక్రమాలూ చేసి సంపాదించాడు.

ఇది పోయినంతలో తనకు కలిగిన నష్ట మేమీలేదు. మళ్ళీ ఇంతకుయింత సంపాదించగలడు. పోలీసులుకూడా తనను మోసంచేస్తే అది వేరే సంగతి. కానీ ప్రస్తుతానికివార్తను నమ్మడం మినహా వేరేగత్యంతరంలేదు.

అసలీమె పోలీసులకు చెందినమనిషి అవునా కాదా అన్న అనుమానంకూడా అతన్ని పీడిస్తోంది. కానీ గత నాలుగురోజులుగా తనకీమె దగ్గర్నుంచి ఫోన్ కాల్స్ వస్తున్నాయి. మిడతల దండునించి తన గుప్తనిధిని సరక్షించగల శక్తి తనకున్నదనీ, తను సి.బి.ఐ.కు చెందిన మనిషిననీ ఆమె ఫోన్ లో చెబుతోంది. ఈరోజు మొదటి సారిగా తనామెను చూస్తున్నాడు.

“మిస్ చంద్రికా! అన్నింటికీనిన్నే నమ్ముకున్నాను” అంటూ అతనామెకు సూట్ కేస్ అందించాడు.

“నన్ను నమ్మిచెడిన వారీలోకంలో లేరు. నన్ను నమ్మించడానికి ప్రయత్నిస్తే మాత్రం చెడిపోయేదిమీరే— ఈ విషయం గుర్తుంచుకుంటే చాలు” అంటూ సూట్ కేసు అందుకుంది లత.

4

“నమస్కారం శివప్రసాద్ గారూ!”

శివప్రసాద్ ఆ యువతివంక ఆశ్చర్యంగాచూసి —
“ఎవరుమీరు?” అన్నాడు.

నవ్విందామె. “నాపేరు కల్పన. నన్ను మీరెరుగరు. కానీ నా అవసరం మీకుంది?”

“ఏమిటా అవసరం?”

“మిడతలదండునించి మిమ్మల్ని రక్షించడం.”

శివప్రసాద్ ఉలిక్కిపడి “మిడతలదండు యేమిటో నాకు తెలియను” అన్నాడు. అతని కళ్ళలో భయం స్పష్టంగా కనబడుతోంది.

“అన్నీ నాకు తెలుసు. నాదగ్గర మీరు భయపడ నవసరంలేదు. ఏమీ దాచనక్కరలేదు. నేనుండగా మిడతలదండు మిమ్మల్నేమీ చేయలేదు.”

శివప్రసాద్ కు నోటమాట రావడంలేదు. అతనికి ఒక హెచ్చరిక చెవిలో మెదుల్తోంది “మేము నిన్ను కలుసు కున్నట్లుగానీ మాట్లాడినట్లుగానీ మాడోవ్యక్తికి తెలిసిందా, ఈధూమ్మిద బ్రతకవునువ్వు” అది మిడతల దండుకు చెందినవ్యక్తి చేసిన హెచ్చరిక.

“మీకు నామీద నమ్మకం కలిగినట్లులేదు” అందామె.

“దయచేసి మీ రెవరో కానీ వెంటనే వెళ్ళిపోండి. నేను ఇంతకంటే ఏమీ చెప్పలేను” అన్నాడు శివ ప్రసాద్.

“చందమామ ఇచ్చేయండి, వెళ్ళిపోతాను....” అంది కల్పన.

“చందమామ ఏమిటి?” అన్నాడు శివప్రసాద్ ఆశ్చర్యాన్ని నటిస్తూ.

కల్పన ముఖంలో కోపం తొంగిచూసింది. “మీక్క మీరు మొండివాగో లేక మిడతలదండు మిమ్మల్ని బాగా భయపెట్టిందో తెలియడంలేదు. లేకపోతే మీరు కనిపెట్టిన చందమామ మీకు తెలియక పోవడమేమిటి?”

“చందమామను నేను కనిపెట్టడమేమిటి?” అన్నాడు శివప్రసాద్ మొండిగా.

కల్పనచేతిలో రివాల్వర్ మెరిసింది. “మిస్టర్ శివ ప్రసాద్ మర్యాదగా చందమామనిస్తావా, యివ్వవా?” అంది.

శివప్రసాద్ కంగారుగా ఆమెవంకే చూస్తున్నాడు. అంతలోనే అతని కళ్ళు మెరిశాయి. కల్పన వీపుకు వీదో బలంగా గుచ్చుకుంది. అది రివాల్వర్ మొన అని ఆమె గ్రహించగలిగింది.

“మిస్ కల్పనా! మిడతలదండును తక్కువ అంచనా వేసి ధైర్యంగా ఇంతవరకూ రావడం బాగానే ఉంది. నీ సాహసాన్ని అభినందిస్తున్నాను. కానీ వెంటనే రివాల్వర్ జారవిడిచేయ్” అన్న మాటలామెకు వినిపించాయి. ఆమె తక్షణం రివాల్వర్ వదిలిపెట్టేసింది.

“వెరిగుడ్!” అంటూ ఆమె వెనుకనున్న వ్యక్తి ఓ త్రాళ్ళకట్టను శివప్రసాద్ వేపు విసిరాడు. “మిస్టర్ శివ ప్రసాద్! త్వరగావచ్చి ఈమెను బంధించు.”

శివప్రసాద్ కల్పనను కాళ్ళు చేతులు కట్టేసాక — “మీరేనా మిడతలదండుకు చెందిన వ్యక్తి. వినడమే కానీ చూసేభాగ్యం కలుగలేదు నాకు” అన్నాడు ఆ వ్యక్తితో.

ఆ వ్యక్తి మందహాసంచేసి “ఇంక జాప్యంచేసి లాభం లేదు. ఎంత జాగ్రత్తగా ఉన్నప్పటికీ మా వ్యూహాలు శత్రువు తెలుసుకుంటున్నాడు. చందమామనిలా తీసుకు రండి” అన్నాడు.

శివప్రసాద్ ఆలశ్యం చేయకుండా లోపలికి వెళ్ళి ఒక ఫుస్సకం తీసుకుని వచ్చాడు. దానిమీద చందమామ అని వ్రాసివుంది. లోపల అయిదు ప్రకరణాలలో చంద్రుడి

గురించిన నైంటిఫిక్ సమాచారముంది. ఆ వ్యక్తికి ఒకసారి పరీక్షించి ఆ పుస్తకాన్ని చూసి తృప్తిగా తలాడించాడు.

“వెల్ డన్! శివప్రసాద్” అంటూ ఆతను శివప్రసాద్ కు షేక్ హ్యాండిచ్చాడు. ఆ సమయంలో యేం చేశాడో, యేమో శివప్రసాద్ కుప్పలా కూలిపోయాడు.

ఆతను వెంటనే శివప్రసాద్ ని పక్కగదిలోకి ఎత్తుకు వెళ్ళి మంచంమీద పడుకోబెట్టాడు. ఇవతలికి వచ్చి కల్పనకు కట్లు విప్పాడు.

“వెల్ డన్ మధూ! నీ పాత్రను బాగా రక్తి కట్టించావు. ఇంకో విధంగా అయితే చందమామ మనకు దక్కి ఉండేది కాదు” అంది కల్పన.

“మఱిలా అయితే నాకూ సాధ్యపడేది కాదు. అంతా నీ మాస్టర్ బ్రెయిన్” అంటూ అభినందించాడు మధు.

5

“ఇదిచాలా తమాషాగా ఉంది” అన్నాడు పోలీసు కమిషనర్.

“తమాషామాట ఎలావున్నా డిపార్టుమెంటుకు పెద్ద యిబ్బంది వచ్చేలాగుంది. ఇది చాలా తికమక వ్యవహారం. మిడతలదండు గురించి ఏంచేయాలా అని ఆలోచిస్తూంటే పులిమీద పుట్రలా రంగంలోకి కొత్తదండు దిగింది” అన్నాడు డీయస్పీ.

నగరంలో డిపార్టుమెంటుకు చెందిన ప్రముఖులందరూ పరిస్థితిని సమీక్షించారు.

మిడతలదండు పేరుతో ఒకముఠా వెలసి యేడాది దాటింది. పంటచేలమీద ఒకసారి మిడతలదండు వాలి

లేచిందంటే యింక ఏమీ మిగలదు. మిడతలదండు ముఠా ఆశయంకూడా అదే! ఒక సంస నీదండు దోపిడీ చేయాలనుకుంటే ఆ సంస సర్వనాశనం కావాలి. ఈ ఆశయంలో వెలసిన మిడతలదండు అసలు యెందుకు వెలసిందో అందులో సభ్యులెందరో యెవ్వరికీ తెలియదు.

మిడతలదండు ఒక సంసను సర్వనాశనం చేయాలని నిశ్చయించుకున్నాక ముందు లోపాయికారీగా కొన్ని హెచ్చరికలు చేస్తుంది. ఆ సంస ఆ హెచ్చరికలను పాటించి తనను సంస్కరించుకోవాలి. అలా జరగకపోతే సంసకు సంబంధించిన కీలక వస్తువులు అపహరించబడతాయి. ఆ తర్వాత మిడతలదండు తను ఏయే కారణాల వల్ల ఏసంసను నాశనం చేయాలనుకుంటోందో బహిరంగంగా వాల్ పోస్టరు అంటించి ప్రజలకు తెలియజేస్తుంది. ఆ సంస ఆ స్థి అంతా అపహరించబడాలి. వ్యక్తులందరూ హత్యకావించ బడాలి.

ఈ విషయంలో మిడతలదండుకు యెవరయినా సహాయ పడవచ్చు. సహాయపడిన ప్రతి ఒక్కడూ మిడతలదండులో సభ్యుడవుతాడు. అటువంటి వ్యక్తులను గుర్తించడానికి మిడతలదండుకు ప్రత్యేకమైన పద్ధతులున్నాయి.

పల్లెటూ, పట్టానికీ మధ్యరకంగా ఉండే వొక ఊళ్ళోని పాఠశాలను మిడతలదండు మొట్టమొదటిసారిగా యెన్నుకుంది. అది ఒక కమిటీ స్కూలు. యాజమాన్యం సరిగా ప్రవర్తించడం లేదని ఒక హెచ్చరిక పంపింది మిడతలదండు.

యాజమాన్యం దానిని లెక్కచేయలేదు. మిడతలదండు చెప్పిన ప్రకారం ఆ స్కూల్లో టీచర్లకు సరిగా

జీతాలివ్వడంలేదు. ఆడటీచర్లకూ, విద్యార్థినులకు సరియైన మానసంరక్షణలేదు. విద్యార్థుల్లో అక్రమ ప్రవర్తన అక్కడ ప్రోత్సహించబడుతోంది. పేరుకి అది పాఠశాల అయినా విద్యార్థులక్కడ చదువుకోవడంద్వారా మంచి కంటే చెడు యొక్క వ నేర్చుకుంటున్నారు.

మిడతలదండుచివరిసారిగా హెచ్చరించింది. “త్వరలో ఈ పాఠశాల సర్వనాశనం కాబోతుంది. ప్రాణాలమీద ఆశగల ఉద్యోగులందరూ రాజీనామా లిచ్చేయండి.”

ఈ హెచ్చరికనుకూడా ఎవ్వరూ లక్ష్యపెట్టలేదు. సర్కిగా మరో వారంరోజులకు ఓ నలభయిమంది దారుణంగా హత్యగావించబడ్డారు. అందులో విద్యార్థులున్నారు ఉపాధ్యాయులున్నారు. ఇతర ఉద్యోగులున్నారు, యాజమాన్యానికి చెందిన వారందరూ ఉన్నారు.

ఈహత్య పెద్ద సంచలనాన్నే కలిగించింది. పోలీసులూ రంగంలోకి ప్రవేశించి మిడతలదండును పట్టుకోలేక పోయారు సరిగదా దానిగురించి ఏవిధమైన ఆచూకీ సంపాదించలేక పోయారు.

ఈలోగా మిడతలదండు మరో పెద్ద పట్టణములోని చిట్ ఫండ్ సంస్థను ఇదేవిధంగా చిన్నాభిన్నం చేసింది. ఆ తర్వాత ఒక బ్యాంకునీ, ఒక చిన్నకంపెనీని మట్టుపెట్టింది. మిడతలదండు పేరువంటే ప్రజలగుండెల్లో రైళ్ళుపరిగెత్తడం ఆరంభమయింది.

ప్రజల నైతిక జీవనంలో ఆరోగ్యకరమైన మార్పు తీసుకురావడమే తమ లక్ష్యమని మిడతలదండు ప్రకటించి నప్పటికీ ఆచరణనుబట్టి అది నిజమనిపించడంలేదు. మిడ

తలదండు ఘోరాలకు యెందగో అమాయకులుకూడా బలి అయిపోయారు.

తమ మనుషులను కొందరిని మిడతలదండులో ప్రవేశ పెట్టాలని పోలీసు డిపార్టుమెంటు ప్రయత్నించింది. అలా వెళ్ళినవారిలో కొంతమంది ఆచూకీ తెలియలేదు. కొందరి శవాలు మాత్రం పార్సెల్లో పోలీస్ స్టేషన్స్ చేరాయి.

మిడతల దండు ఏదో విదేశానికి చెందిన ముఠా అనీ దేశంలో అలకల్లోలం సృష్టించడమే దాని ధ్యేయమనీ ప్రభుత్వం భావించింది. అయితే అదెంతవరకూ సరయి నదో ఇటీవల సంఘటనలు తెలియకుండా చేశాయి.

ఒకప్పుడు మిడతలదండు డబ్బు గురించి ఆలోచించేది కాదు. సంస్థలను సంస్కరించడమే దాని ముఖ్య శయంగా ప్రకటించేది. కానీ ఇటీవల బ్యాంకులనూ, ధనికులనూ కొల్లగొట్టడం మిడతలదండు ఆరంభించడంతో ఈ కేసులో ఏం చేయాలో పోలీసులకు తోచలేదు.

మిడతలదండు అసలు లక్ష్యం త్వరలో బయటపడ గలదనీ, ఈలోగా పోలీసుల ఆలోచనలను తప్పు దారి తొక్కించడం కోసం అది రకరకాలుగా ప్రవర్తిస్తూందనీ ప్రముఖలభిప్రాయ పడ్డారు.

అయితే పోలీసుల కృషి ఫలించకపోలేదు. వారి తాలూకు మనుషులు కొందరు మిడతలదండులో ప్రవేశించగలిగినట్లే తెలుస్తోంది. ముఠా ఆశయాలు మాత్రమే వారికి తెలుస్తున్నాయి. ఏం చేయాలో మాత్రమే వారికి తెలుస్తోంది. కీలక స్థావరమూ, అసలు మనుష్యులూ ఎవరికీ తెలియడంలేదు. అదీకాక మిడతలదండు సభ్యులు ఒకరికి

ఒకరు తెలియదు. ఎకరి మీద ఎటువంటి నిఘా ఉన్నదో తెలుసుకోవడం కష్టం.

మిడతలదండు సభ్యుడికి ప్రతివాడికీ ఒక నిరీత సల ముంటుంది. తెలిఫోన్, ఉ తరం, కబురు వగైరా ఏదో సాధనంతో వారేం చేయాలో తెలియజేయబడుతుంది. సభ్యుడు పోలీసులకు సహాయపడుతున్నాడని ఏమాత్రం అనుమానంగా ఉన్నా దారుణమైన చావు చస్తాడు. చచ్చేక మిగతా సభ్యులకు ఆ వార్త అందుతుంది.

ఆ కారణంగా మిడతలదండులో చేరి ఇంకా బ్రతికి వున్న పోలీసులు అరిచేతిలో ప్రాణాలెట్టుకుని వుంటున్నారు. అయినప్పటికీ ఎలాగో అలా మిడతలదండు యొక్క భావి పథకాలు డిపార్టుమెంటుకి అందజేయ గలుగుతున్నారు. ఈ సమాచారాన్నందుకుని తమ డిపార్టు మెంటు వ్యక్తులకు ఏవిధంగా సాయపడాలా అని ఆలో చిస్తున్నారు పోలీసు ప్రముఖులు.

ప్రస్తుతం పోలీసులకు తెలిసిన సమాచారం ప్రకారం మిడతలదండీ వూళ్ళో మూడు పనులు చేయాలనుకుంటోంది. ఆ వూళ్ళో శ్రీనివాసా బ్యాంకు వుంది. ఆ చుట్టూపక్కల ఓ పది పదిహేనూళ్ళలో ఈ బ్యాంకు డబ్బుకు సంబంధించిన వ్యవహారాలు నడుపుతోంది. చాలా మంది వ్యాపారస్థులకు బ్లాక్ మనీ దాచుకునేందుకు ఈ బ్యాంకు సహాయపడుతున్నట్లు మిడతలదండు ఆరోపించి ప్రథమ ప్రయత్నంగా ఆ వూళ్ళోని బ్రాంచిని నిలువు దోపిడీ చేయాలని నిర్ణయించుకుంది. ఈ నిర్ణయాన్ని చాలా రహస్యంగా వుంచింది మిడుతల దండు. బ్యాంకును పూర్తిగా దోచుకున్నాక అందులోని వ్యక్తులను అందర్నీ

చంపేయాలనీ_అప్పుడే తన పథకం బహిరంగం చేయాలనీ మిడతల దండు అనుకుంది. కానీ పోలీస్ డిపార్టుమెంటుకీ వార్త చేరింది.

మిడతల దండుకు సంబంధించిన రెండవసమాచారం దేశంలోని అపూర్వ వజ్రాల గురించి. శంకరదాస్ గుప్తా అనే నగల వ్యాపారి దేశదేశాలు తిరిగినవాడు. అతనివద్ద అపూర్వమైన వజ్రాలూ, రత్నాలూ వున్నాయనీ, బలకట్టడానికి చాలా కష్టమైన రాశ్మితనివద్ద వున్నాయనీ వదంతి వుంది. మిడతలదండు అవన్నీ సంపాదించాలని అనుకుంది. ఈ సమాచారం కూడా రహస్యమే అయినప్పటికీ పోలీసులకు చేరింది.

ఆ ఊళ్ళో ఒక టెస్టింగ్ లాబరేటరీ వుంది. పేరుకు టెస్టింగ్ లాబరేటరీ అయినప్పటికీ—అక్కడ డిఫెన్సుకి సంబంధించిన రీసెర్చి జరుగుతోంది. ఇది ఎవరికీ తెలియని రహస్యం. కానీ మిడతలదండు తెలుసుకుంది. ఆ లాబరేటరీ చీఫ్ అయిన శివప్రసాద్ ని డబ్బాశ చూపి లొంగదీసుకుంది. అతను లాబరేటరీ పరిశోధన ఫలితాలనన్నింటినీ ఊడ్ లాంగ్వేజిలో రాసి చందమామ అని పేరు పెట్టాడు. ఎవరయినా ఆ పుస్తకం చదివితే చంద్రుడిని గురించిన వివరాలున్నాయనుకుంటారు. కానీ డిఊడ్ చేయగలిగితే ఇండియన్ డిఫెన్సుకు సంబంధించిన చాలా రహస్యాలున్నాయి. డిఫెన్స్ లో ఒక మెకానిజమ్ యింప్రూవ్ చేయాలంటే రీసెర్చి చేయాలి. రీసెర్చి యెందుకు? లోపాలను సవరించడానికి. ఏయే విషయాల్లో రీసెర్చి జరుగుతున్నదో తెలిస్తే ఏయే లోపాలున్నదీ సులభంగా తెలుసు

కోవచ్చు. ఈ వివరాలన్నీ చందమామలో వున్నాయి.

శివప్రసాద్ చందమామను తయారుచేశాడు కాని అతని మనసు దేశభక్తికి, ప్రాణభయానికి, ధనాశకూ మధ్య ఊగిసలాడుతుంది. ఇటీవలే మిడతలదండు అతనితో తేదీ యిచ్చింది. ఆ తేదీలోగా అతను చందమామను సిద్ధంచేసి మిడతల దండుకు అప్పగించాలి.

బ్యాంకు యాజమాన్యాన్నీ, శంకర్ దాస్ గుప్తాని, శివప్రసాద్ ని మిడతలదండు రహస్యంగా హెచ్చరించడమేకాక — తమ హెచ్చరిక బయటపడడానికి వీల్లేదనీ, అలా జరిగితే హెచ్చరిక నందుకున్న ఆ యా వ్యక్తులు సకుటుంబంగా నాశనమవుతారనికూడ హెచ్చరించింది. ఈ వార్తలు పోలీసు డిపార్టుమెంటుకు చేరాయి.

అయితే ఈ విషయంలో పోలీసులకూడా బాగా తెలివితేటలు చూపించారు. మిడతలదండు గురించిన సమాచారం తమకు తెలిసినట్లు వారేమాత్రమూ బయటపడలేదు.

ఈ వివరాలన్నీ తెలిసిన సందర్భంలో ఎం చేయాలా అని ప్రముఖులందరూ ఆలోచిస్తున్న సమయంలో కొత్త సమస్య వచ్చిపడింది. ఒక ఆడపిల్ల మిడతలదండు చేయాలనుకున్న ఈమూడు పనులనూ చేసేసింది.

ఆ పిల్ల ఎవరు? మిడతలదండు ముఠాకి చెందినదేనా? లేక మరో కొత్తముఠా ఏదయినా బయల్దేరిందా?

పోలీసులు బాగా ఆలోచించి ఈ విధంగా అనుకున్నారు. ఆమెకు క్షుణ్ణంగా మిడతలదండు ముఠా పథకాలు తెలికాయి కాబట్టి, ఆమె ఆ ముఠాకు చెందినదే అయిందాలి. పోలీసుల ఆలోచనలను తప్పుదారి

మర్మించడం కోసమని మిడతలదండు కొత్తముతాని
సృష్టించి వుండవచ్చు.

“వీడి ఏమయినా మిడతలదండు మనగురించి ఎక్కువ
శ్రద్ధ తీసుకుంటున్నది. దానికి మనపై గౌరవం పెరిగింది.
ఆ గౌరవాన్ని నిలబెట్టుకునే విధంగా మనం ప్రవర్తించాలి.
మన ఆలోచనలను వాళ్ళు తప్పుదారి తొక్కిస్తున్నట్లే—
వాళ్ళ ఆలోచనలను మనమూ తప్పుదారి దారి తొక్కించగలగాలి.
అంటే ఒక్కటే ఉపాయం. మిడతలదండు - సభ్యులు కొందరు మనవాళ్ళనే అనుమానం—
ముతానాయకులకు రావాలి”. అన్నాడు పోలీస్ కమిషనర్.

6

వీడో చప్పుడుకు ఒక రాత్రివేళ మెలకువ వచ్చిందామెకు.
చేయిసాచి బెడ్ దగ్గరున్న లైట్ వేయబోయింది. ఎవరో ఆచేయి పట్టుకున్నారు. ఆ చేయి కర్కశంగావుండి పురుషుడిదని తెలుస్తూనే ఉంది. ఆమె తడబడకుండా—
“అడదాని చేయి పట్టుకోడానికింత చీకటి కావాలా? దీపం వేస్తే నిన్ను చూస్తానని భయమా?” అంది.

మరుక్షణమే గదిలో దీపం వెలిగింది. ఆ వ్యక్తి ఆమె చేయి వదిలేసి “ఈ ప్రసాద్ అంటే సింహం. యెవరికీ భయపడదు” అన్నాడు.

“గ్రామాల్లో గ్రామ సింహమంటారు. పట్నాల్లో నిన్నేమని పిలవాలో తెలియడంలేదు. పట్న సింహంకంటే ఉత్త సింహమంటేనే బాగుంటుంది. సరేగానీ ఇందాక త్నించీ లేని ధైర్యం ఇప్పుడెలా వచ్చింది? హఠాత్తుగా దీపం వేశావ్” అందామె.

ప్రసాద్ నవ్వి — “నీచేయి చాలా మెత్తగావుంది. ముఖం చూడాలనిపించి దీపం వేళాను. బాగున్నావు నువ్వు” అన్నాడు.

“నా బాగుకేంగానీ నీబాగు చూసుకో. ఇలా ఒంటరిగా నా దగ్గరకు రావడం మంచిది కాదు. ఇంతవరకూ ఇలావచ్చి ప్రతి ఒక్కడూ చెడిపోయాడు” అందామె.

“అయితే నేనెందుకొచ్చానో తెలుసా?”

“సి.బి.ఐ. మనిషిని, అన్నీ తెలుస్తాయి నాకు.”

“ఓయ్” అని నవ్వడతను. “నీమాటలు విని నమ్మడానికి నేను బ్యాంకు ఉద్యోగిని కాను. శంకరదాస్ గుప్తాని కాను...”

“ఇంకా పేరు మర్చిపోయావేమో.”

“నేను మర్చిపోయినా ఫరవాలేదు. గుర్తుచేసి మరీ అన్నీ నాకు అందిస్తావు” అని అదోలా నవ్వడం మొదలు పెట్టాడు ప్రసాద్.

“మిస్టర్ ప్రసాద్, ఈ క్షణంలో నేను నిన్ను పోలీసులకు పట్టించగలను. సిబీఐ మనుషులతో వేళాకోళ మాడటం నీ వంటికి మంచిదికాదు” అందామె తీవ్రంగా.

“ఓయ్...” అని మళ్ళీ నవ్వసాగాడు ప్రసాద్.

ఆమె కొద్దిగా ఉక్రోశాన్ని ప్రకటించి “అయి డెంటిఫికేషన్ చూస్తావా?” అనడిగింది.

ప్రసాద్ నవ్వు ఆపబోయినవాడల్లా ఈమాటలు విని మరింత నవ్వడం మొదలు పెట్టాడు. తమాయించుకొన్నాక “నీ ఇప్ప మొచ్చిన దేశానికి నన్ను గూఢచారి అనుకో. ఆ అయి డెంటిఫికేషన్ క్షణాలమీద చూపిస్తాను నీకు నేను” అన్నాడు.

ఈసారి ఆమెకూడా నవ్వి “పోనీలే, నేను సిబ్బి మనిషిని కాను?” అంది.

“అలాగని ఊరుకుంటే చాలదు. మిడతలదండుకు ఊమార్పణ చెప్పకోవాలి నువ్వు.”

“దేనికి?”

“మిడతలదండు సొత్తును నువ్వు తీసుకున్నావు?”

“ఒక ఆడపిల్ల కష్టపడి సంపాదించుకున్నదాన్ని తన సొత్తుగా భావించడానికి మిడతలదండుకు సిగ్గులేదా?” అందామె తీవ్రంగా.

“నీకు చాలా పేరున్నాయని తెలుసుగానీ వాటిలో నాకు నచ్చిన పేరు లత! కాబట్టి మిస్ లతా! కృధా ప్రసంగం ఆపి నువ్వు స్వాధీనం చేసుకున్న మా సొత్తును మాకు అప్పజెప్పి ఊమార్పణ అడుగు. ఆ విధంగా నీ ప్రాణాలు దక్కించుకుంటావు” అన్నాడు ప్రసాద్.

“ప్రాణాల గురించి మరి యెక్కువగా మాట్లాడు తున్నావ్. మీ మిడతలదండులో వాళ్ళ సంకతి తెలియదు కానీ నాకు ప్రాణభీతిలేదు. నా ముఠాలో నా లాంటివాళ్ళు పాతికమంది ఉన్నారు. నా కేమయినా జరిగిందో—వాళ్ళు మీ మిడతలదండును నిప్పులో పేలుస్తారు.”

ప్రసాద్ స్వరం తగ్గించి “అయితే నీ ముఠా ఉద్దేశ్య మేమిటి? మేము తలపెట్టిన కార్యక్రమాలకే నువ్వు పూనుకోవడంలో ఆంతర్యమేమిటి? తెలుసుకోవచ్చా?” అన్నాడు.

“నా సరివారితో కానీ నేను మాట్లాడను. నువ్వు అనుచరుడి జాతివాడివి. నాగురించి తెలుసుకోవాలను

కుంటే నీ నాయకులను నా దగ్గరకు రమ్మను. నేనింకా ఈ హోటల్లో ఆయిదు రోజులుంటాను” అంది లత.

“అంతవరకూ ఇన్ స్పెక్టర్ చంద్రశేఖర్ కళ్ళబడ కుండా ఉంటే?” అన్నాడు ప్రసాద్ వ్యంగ్యంగా.

లత ఈసారినవ్వి “నువ్వు చాలా అమాయకుడిలా గున్నావు. ఇంద్రజిత్తు బ్రహ్మాస్త్రంవేస్తే కావాలని ఆంజనేయుడు కట్టుబడ్డట్లు నేనూ అంతే చేశాను. నీకు సరదాగా ఉంటే చంద్రశేఖర్ కి ఫోన్ చేసి నా వివరాలు చెప్పు. సీబీఐ మనిషిని మట్టుకోడానికీ కూడా ధైర్యముండదతనికి” అంది.

ప్రసాద్ తడబడి, మనసులో “నీ సీబీఐ బంగారం కానూ” అని మాత్రం అనుకున్నాడు. లత తనకు కొయకు బడదని అర్థమయేక అక్కణ్ణించి కదిలాడతను.

7

లత ఆ హోటల్లో రెండురోజులుంది.

ఆ రెండురోజులూ ఆమె గదివదలి బయటకు రాలేదు. ఆమెనుమాత్రం ముగ్గురు వ్యక్తులు కలుసుకొన్నారు. ముగ్గురూ మిడతలదండుకు సంబంధించినవారే.

తాము మిడతలదండు నాయకులమని ముగ్గురూ అన్నారు కానీ ఆమె రకరకాల ప్రశ్నలుజేసి వాళ్ళు నాయకులన్న నమ్మకం తనకు కలగడం లేదని చెప్పింది. వాళ్ళు యెన్నో రకాల ఆమెకు నచ్చ జెప్పడానికి ప్రయత్నించి విఫలమై వెళ్ళిపోయారు.

రెండో రోజు సాయంత్రం ఆమెవదకింకొ వ్యక్తి వచ్చాడు. అతనామెను నూటిగా ఒకే ఒక ప్రశ్న

వేళాడు—“నేను మిడతలదండు నాయకుడినని ఎలా నమ్ముతావు?”

“నీ స్థావరానికి తీసుకు వెడితే...” అని ఊరుకుంది ఆమె.

“నా స్థావరం తెలుసుకుని ఏం చేస్తావ్?”

“మిడతలదండు నాయకుణ్ణి అంచనా వేస్తాను.”

“వేసి?”

“పోలీసులకు అప్పగిస్తాను.”

“నువ్వు పోలీసు మనిషివి కాదు...”

“మీరలాగనుకోవడమే నాకు శ్రేయస్కరం.”

అతను అదోలా ఆమెవంక చూసి “నువ్వు అసాధ్యురాలిలాగున్నావ్. నువ్వు మాత్రోకనుక చేతులు కలిపితే” అన్నాడు.

“అది అంచనా వేసుకు నేందుకై నా స్థావరం చూడాలి గదా...”

“నేను చూపిస్తేగానీ స్థావరం తెలుసుకోలేవా?”

“నన్ను అసాధ్యురాలని నువ్వే అన్నావు.”

“అయితే నీకై నువ్వు నా స్థావరం ఎందుకు తెలుసుకోవడం లేదు?”

“ఆ అవసరం నాకు లేదు. మిడతలదండు రహస్యాలు నేను తెలుసుకోగలను.”

“ఎలా?”

“ఎలాగేమిటి? నా అనుచరుల్నుండర్నీ నేను విశ్వసిస్తాను. కానీ మిడతలదండు సభ్యుల్లో ఒకరం లే ఒకరికి నమ్మకం లేదు. నాయకుడికి తన అనుచరులమీద

నమ్మకం లేదు. అటువంటి వాళ్ళనుంచి సమాచారం లాగడం నా అనుచరులకు చాలా సులభం.”

“మిడతలదండు రహస్యాలు తెలుసుకోవలసిన ఆవసరం నీకేమిటి?”

“అది నీకెందుకు చెప్పాలి?”

“నేను నీకు సరివాణ్ణి. మిడతలదండుకు నాయకుణ్ణి.”

“నన్ను నీ స్థావరానికి తీసుకువెళ్ళే ధైర్యం లేని వాడివి — మిడతలదండుకు నాయకుడని ఎలా విశ్వసించేది?”

“ఒక వేళ నా స్థావరమని ఏదోచోటుకు నిన్ను తీసుకు వెడితే...”

“ఆ ధయం నాకు లేదు.”

“స్థావరం చూపగానే మాకంటే ముందుగా నువ్వు కాజేసిన ఆ వస్తువులు నా కందచేయాలి!”

అత నవ్వి “చాలా బాగుంది. నీ స్థావరం చూపించిన వెంటనే నన్ను వదిలిపెడతావంటే నేను నమ్ముతానా? కొంతకాలంపాటు ఎలాగూ నన్నక్కడ వుంచేస్తావు!” అంది.

“ఉంచకపోతే ..?”

“అది నీ స్థావరం కాదన్నమాట!”

“సెహభాష్!” అన్నాడతను. “నీ సహాయం మాక్కావాలి. ఒక ముఖ్యమైన విషయంలో నువ్వు తప్ప ఇంక వరూ మాకు సాయపడలేరు. నిన్ను మా స్థావరానికి తీసుకొళ్ళడానికి నిశ్చయించుకున్నాను.”

అత ఏదో మాట్లాడబోయింది కానీ హఠాత్తుగా అత నామెకు బలంగా ఏదో నాసని చూపించాడు. ఆమెకు క్షణాలమీద స్పృహ తప్పింది.

“డియర్ కామ్రేడ్స్! నన్ను మీరు మన్నించాలి. అన్నింటికీ తెగించి నేనీమెను మన స్థావరానికి తీసుకొచ్చాను. ప్రస్తుతం ఈమెకు స్పృహ లేదు. ఈమెకు స్పృహ వచ్చేలోగా మీ అందరూకూ కొన్ని విశేషాలు చెప్పాలి.

ఇంతకాలం మనం ఒకరి ముఖం ఒకరు చూసుకోకుండా పని చేశాము. అసలంతకాలమూ మనకు స్థావరమంటూ ఏదీ లేదు. ఆ విషయం చెప్పి ఈ లతను నమ్మించడం కష్టం. అందుకని అప్పటికప్పుడు ఒక స్థావరాన్ని సృష్టించాను. నా ముఖ్యానుచరులైన మీ పదిమందినీ ఇక్కడ సమావేశపరిచాను.

ఈ లతను గురించిన వివరాలు మనకు తెలియడంలేదు. తను పోలీసుల మనిషినని చెబుతూ చాలామందిని బోల్తా కొట్టించింది. గుండెలు తీసినబంటు అని నా అనుమానం. కొంతకాలంపాటు ఈమె మన స్థావరంలో వుంటుంది. వెయ్యి కళ్ళతో కనిపెట్టుకుని కాపాడాలి మనం. కళ్ళలో కారంజల్లి పారిపోగల శక్తి యుక్తులీమెకున్నాయి. మనకుపయోగపడుతుందనుకుంటే మనలో జేర్చుకుందాం. కాదనుకుంటే చంపి ఆవతల పారేద్దాం...” అని ఆగేడతను.

అక్కడున్న పదిమందిలోంచి ప్రసాద్ ముందుకువచ్చి “ఏది ఏమైనా ఈమెను అభినందించాలి. విడతలదండు పేరుతో దేశాన్నో వూపు వూపుతున్న మనం ఈరోజు ఈమె కారణంగా ఒకరి నొకరం తెలుసుకోగలిగాం. మనమందరమూ పరస్పరం పరిచయం చేసుకుని మన అసలు ఆశయమేమిటో తెలుసుకుందాం...” అన్నాడు.

“నా పేరు వెంకట్రావు. దేశంలోని అవినీతికీ, అన్యాయానికీ నా కుటుంబం బలికాగా ఏకాకిగా మిగిలాను నేను. అవినీతి, అన్యాయం ధనవంతులలో ముడివడి వున్నాయి. ప్రజలకు జరిగే అన్యాయం ప్రభుత్వంవల్ల కావచ్చు, ప్రభుత్వోద్యోగివల్ల కావచ్చు. కాని దాని వెనుకనున్న అసలు కారణం డబ్బు.

అందుకే నేనో నిర్ణయానికి వచ్చాను. దేశంలోని రాజకీయవాతావరణం మార్చాలి. దేశాన్ని నా గుప్పిట్లోకి తీసుకోవాలి. నేనంటే నేనొక్కణ్ణీకాను. నాలా ఆలోచించి నాతో ఏకీభవించే ప్రతి ఒక్కడూ నాతో కలవచ్చు. ఇదే అభిప్రాయంతో మిడతలదండును ప్రచారం చేశాను. ఒకసారి నా ఆశయాలు బయటపడేసరికి ఎందరో నాకు సాయం చేయసాగారు.

అందర్నీ సభ్యులుగా స్వీకరించానుగానీ నాకు నాయకత్వం వహించడానికి భయం వేసింది. అప్పట్నుంచీ సభ్యులందర్నీ ఎంతో రహస్యంగా గమనించసాగాను. అలా గమనించి నాకు అండగా నిలవడానికి మీ పదిమంది పనికివస్తారని నిశ్చయించుకున్నాను.

ఇంతకాలమూ మీరు నాకు చేసిన సహాయం అనన్య సామాన్యమైనది. ఇప్పుడు మన అసలు కార్యక్రమం వివరిస్తాను. మనం అతిత్వరలో మిడతలదండు పేరిట ఒక రాజకీయపక్షాన్ని ఏర్పాటు చేయబోతున్నాం. పీడిత ప్రజలకు ఆర్థికంగా సహాయపడబోతున్నాం.

ఇంతకాలమూ మనకీ వుద్దేశ్యమున్నట్లు ప్రభుత్వానికి తెలియదు. తెలియకుండా నేను చాలా జాగ్రత్త పడ్డాను. ధనికులకు మనం సింహస్వప్నం కాబోతున్నాం.

పేదప్రజలకు దగర చుట్టాలం. వారి అభిమానంతో అతి
త్వరలోనే దేశంలో విప్లవం తీసువచ్చి అన్ని రాజకీయ
పక్షాలనూ సర్వనాశనంచేసి ప్రభుత్వాన్ని స్వాధీనం
చేసుకుంటాం...” అతను ఆగాడు.

పదిమందిలో ఒకతను ముందుకు వచ్చి—“నా పేరు
మురళి. నాకోచిన్న అనుమానముంది. మన పదిమంది
వల్లనూ ఈ పని సాధ్యపడుతుందా అని నాకు సందే
హంగా ఉంది!” అన్నాడు.

“అటువంటి సందేహం అవసరంలేదు. డబ్బుంటే
వీడెనా జరగవచ్చు. అందుకే మనమిప్పుడు ధనాన్ని
సేకరిస్తున్నాం. ఒకటి కాదు, రెండు కాదు... వేలు
కాదు, లక్షలుకాదు... కోట్లు... కోట్లకొద్దీ రూపాయలు
పోగుచేసి మనం సుఖంగా జీవిస్తూనే పదిమందికీ సుఖ జీవ
నాన్ని ప్రసాదించాలి... ఇలా ప్రజల హృదయాల్లో
స్థానం సంపాదించుకుంటే...”

“మన ప్రజలు మూరులు. మంచిచేసినవారిని గౌరవిం
చడం వారికి చేతకాదు సరికదా వాళ్ళే మనని ప్రభుత్వా
నికి అప్పగించగలరు...” అన్నాడు జగన్నాథం పేరు
గల వ్యక్తి.

వెంకట్రావు అతనివంక చురుగా చూశాడు. “మన
ప్రజలు మూర్ఖులన్న సంగతి నాకూ తెలుసు. అయితేవారి,
మూర్ఖత్వాన్ని మనమింకోవిధంగా వుపయోగించుకోవాలి.
ఇప్పుడు ప్రభుత్వంలో వున్న రాజకీయపక్షం అదేచేసింది.
కొంతకాలం తర్వాత మనమూ అదే చేయబోతున్నాము
ఒకసారి మనచేతికి ప్రభుత్వం చిక్కితే—ఈ దేశంలో
ఎన్నికలనేవి లేకుండా చేసేద్దాం...” అంటూ వెంక
ట్రావు తన నిర్ణయాలను వివరించి చెప్పాడు.

అతను చెప్పిన ప్రకారం భారతదేశానికి నియంతృత్వం కావాలని అతనుకుంటున్నాడు. అతను మాట్లాడే పద్ధతినిబట్టి అది సాధించగల శక్తియుక్తులతనికున్నాయా అనిపిస్తోంది.

సుందరం అనే ఒకతను ముందుకు వచ్చి—“మీరు అన్యధా భావించవద్దు, మిడతలదండు ఎంతో చక్కగా ఆరనెక్ చేసిన మీ ఆలోచనలు దేశాన్ని స్వాధీనం చేసుకోవడం విషయంలో మాత్రం సమగ్రంగా లేవు. మీది పసిబాలుడి ఆలోచనలాగున్నది” అన్నాడు.

వెంకట్రావు నవ్వి “మిడతలదండు పేరుతో సంచలనం కలిగించగలనని అనుకున్నప్పుడు కూడా కొందరు నన్ను ఇదేవిధంగా నిరుత్సాహపరిచారు. కానీ నిరుత్సాహానికి నాకూ అమడ దూరం. మీరే చూస్తుండండి. మనం ఎంత త్వరగా ముందుకు వెళ్ళబోతున్నామో...” అన్నాడు.

అతనింకా ఏదో ఆనబోతుండగా అత కదిలింది అమె నెమ్మదిగా కాళ్ళూ, చేతులూ ఆడించి, కళ్ళు తెరిచి పరిసరాలు గమనించి వులిక్కిపడి లేచి కూర్చుంది.

“మిస్ అతా! మెలకువ వచ్చిందా?” అన్నాడు వెంకట్రావు.

“మెలకువ రావడానికి స్పృహపోయిన దెప్పుడు? నువ్వు మత్తు ఇవ్వడానికి ప్రయత్నించినప్పుడే నేనూపిరి బంధించాను...” అంది అత.

వెంకట్రావు ముఖం వివరమెంది. “అయితే అంతా విన్నావన్న మాట!” అన్నాడు.

“అంతా విన్నానుకాబట్టి మనకు పరస్పర పరిచయా

లనవసరం. నానుంచి నువ్వేం సహాయం కోరుతున్నావో చెప్పు” అంది లత.

“నీ సామర్థ్యం తెలిసింది గదా. నువ్వు మిడతల దండుకు డబ్బు సంపాదించి పెట్టాలి.”

“అలాగే కానీ అడదాని సంపాదనమీద ఆధారపడ దామనుకుంటున్న మీరు- నేను డబ్బు సంపాదిస్తూంటే ఏం చేద్దామనుకుంటున్నారు?”

సమాధానంగా వెంకట్రావు నవ్వాడు.

9

వీరభద్రం ఆ ఊళ్లో పెద్దభూస్వామి. ఆయనా నలు గురు కొడుకులూ కలిసి సుమారు వంద ఎకరాల వ్యవసాయం చేస్తున్నారు. ఇప్పుడు హఠాత్తుగా ఆయన మనవడొకడు మాయమయ్యాడు. మాయమైన మర్నాడాయనకో వుత్తరం వచ్చింది.

“వందెకరాలున్నాయి మీకు. అన్నీ అడగం మేము. నీ ఇంట్లో ఆయిదుగురు మగవాళ్ళున్నారు నీతో కలిపి. మనిషికి రెండెకరాల చొప్పున మీ పాలేళ్ళలో ఆయిదు గురి నెంచుకుని మొత్తం పదెకరాలు దానంగా ఇచ్చేయి. నీ మనవడు నీదగరకు సురక్షితంగా చేరతాడు. సందేహించావో ఒక్కొక్కడే ఒక్కొక్కడే చొప్పున నీ వంశం సర్వనాశనమవుతుంది—మిడతలదండు.”

వీరభద్రం ఆ వుత్తరం చదువుకుని హాడిలిపోయాడు. ఇంటిల్ల పాదీ కలిసి సమావేశమై మరోదారి లేదని నిర్ణయించుకొని ఉత్తరంలో వ్రాసినట్టే చేశారు. ఆయన మనవడాయనకు సురక్షితంగా చేరాడు.

అదే వూళ్లో నాంచారయ్య వున్నాడు. అతను వడ్డి వ్యాపారి. ఆ వూళ్లో చిల్లర వ్యాపారం చేద్దామను

కుంటున్న నలుగురు వేదవాళ్ళకు నాంచారయ్యచేత తలో పదివేలూ యిప్పించింది మిడతల దండు.

ఆ వూరి ప్రెసిడెంటుకి నాలుగు భవంతులున్నాయి. ఒకదాన్ని గ్రామ పాఠశాలకు విరాళంగా ఇప్పించింది మిడతలదండు.

ప్రతి వూళ్ళోనూ మిడతలదండు సహాయక చర్యలు అధికమయ్యాయి. సామాన్య ప్రజలకు మిడతలదండు అంటే సద్భావం కలుగుతోంది. ధనికవర్గం మింగాలేకా, కక్కాలేకా నానా అవస్థా పడుతోంది.

ఆ సమయంలో ఒక నగరంలో కొత్త కట్టడం ప్రారంభమైంది. సుమారు పాతిక లక్షల వ్యయంతో నిర్మించబడుతున్న ఆ భవంతి మిడతలదండు ఆధ్వర్యంలో నిర్మించబడుతున్న మొత్తం పన్నెండుగురికి మాత్రమే తెలుసు. భవనం నిర్మించడానికి సంవత్సరం పట్టింది. అత్యద్భుతమైన ఆ భవనపు యజమానిగా ఒక యువతి ప్రవేశించింది. ఆమె పేరు స్వర్ణ.

ఇన్ కంటాక్టు డిపార్టుమెంటు రంగంలోకి ప్రవేశించింది. ప్రభుత్వం రహస్యపుటారాలు ప్రారంభించింది. దానినిబట్టి తెలిసిన వివరాలేవిటంటే స్వర్ణ అతిసామాన్య రాలు. ఆమె తలితండ్రులు సాధారణ జీవితం గడుపుతూండి ఈస్థాయికి వచ్చారు.

ఒక జమీందారు స్వర్ణను చూసి ముచ్చటపడి ఈమెను పెంచుకున్నాడు. ఆయన చనిపోగానే ఆయన తాలూకు ఆస్తి సుమారు కోటిరూపాయల విలువచేసేది యీమెకు చెందింది. ఫలితంగా ఈభవనం నిర్మించబడింది. సంఘంలో అత్యున్నతస్థాయి వ్యక్తిగా జీవించాలన్నది స్వర్ణకోరిక.

అందుకే ఆమె ఈ అద్భుత భవననిర్మాణానికి తలపడింది.

లత మిడతలదండులో చేరినాక, ఒక సంవత్సరంలో సుమారు అయిదారుళ్ళోట్ల రూపాయలవరకూ సంపాదించి పెట్టింది. ఆమెశక్తి సామర్థ్యాలు వెంకట్రావుకు సంభ్రమాశ్చర్యాలు కలిగిస్తున్నాయి. అయితే ఆమెకు యెవరన్నా భయంలేదు. దేనికీ అడరదు, బెదరదు.

వెంకట్రావుకు కుడిభుజంగా వుంటూకూడా ఆమె తను పోలీసుల మనిషినని అంటూనే వుంటుంది. అందువల్ల అతనామెను వెయ్యికళ్ళతో కనిపెట్టవలసిందిగా తన అనుచరులను ఆదేశించాడు. అప్పుడప్పుడు లత పోలీసులతో మాట్లాడుతున్నట్లు ఆ అనుచరులకు అనుమానం వచ్చింది. అయితే అది తమను ఏడిపించడానికి ఆమె ఆడుతున్న నాటకమని అర్థంకావడానికివారికి కొద్ది రోజులు పట్టింది.

తనకు కావలసిన వారెవరికి ఫోన్ చేసినా ఆమె — “హలో పోలీస్ స్టేషన్ ఇన్ స్పెక్టర్ చంద్రశేఖరం గారేనా మాట్లాడుతుంటే. నేను, లతను మాట్లాడుతున్నానండీ” అంటూ ప్రారంభించేది. ఫోన్ అందుకున్న మిడతలదండు సభ్యుడవచ్చి చెప్పే వరకూ ఆమెననుసరిస్తూన్న వ్యక్తికి బెంగగానే ఉండేది.

“అలాగని అజాగ్రత్తగా ఉండడానికి వీలులేదు. ఇలా నటించినటించి ఒకరోజున ఈమె నిజంగానే పోలీసులకు సమాచారం అందించవచ్చు” అన్నాడు వెంకట్రావు.

“ఆలా అని నేననుకోవడం లేదు. ఈమెది చిలిపి మనస్తత్వం” అన్నాడు మురళి.

“కావచ్చు, కానీ మన జాగ్రత్తలో మనముండాలి గదా!”

“ఆమె మనకు చేస్తున్న సహాయం సామాన్యమైనది కాదు. ప్రతిఫలంగా అనుమానించడ మొక్కటే ఆమెకు మనమిస్తున్న కానుక” అన్నాడు మురళి బాధగా.

“ఇలాంటి సెంటిమెంట్లు పెట్టుకుంటే మనం మిగలం” అన్నాడు వెంకట్రావు.

మురళి మాట్లాడలేదు. అతను చాలా పర్యాయాలు అతనను సరించి వెళ్ళేడు. ఆమె చిలిపితనమూ, నిర్భయ త్వమూ అతన్ని ఆకర్షించాయి. అతనామెను ప్రేమిస్తున్నాడు.

ఒకటి రెండు పర్యాయాలు తన ప్రేమనత నామెవద్ద చెప్పుకోగా “నువ్వు ప్రేమిస్తున్నావని చెప్పినంత మాత్రాన నన్ను పూర్తిగా అర్థం చేసుకోగలననుకోకు. నేను యోగమాయను. ఎవరికీ అర్థంకాను” అని తేలిగ్గా తీసిపారేసింది. అంతకుమించి వివరంగా మురళికూడా ఏమీ చెప్పలేక పోయాడు. ఎటొచ్చీ అతనిప్రేమ బాధ్యతకు అడురాలేదు. అతను జాగ్రత్తగా అతను కనిపెడు తూనే ఉన్నాడు.

ఒకరోజున వెంకట్రావు తన అనుచరులందరినీ సమావేశ పరచి “నాకు ఇది అనూహ్యంగా ఉంది. అతను మీరు వేయికళ్ళతో కనిపెడుతున్నప్పటికీ పోలీసులకు మన గురించిన సమాచారం తెలుస్తూనే వుంది.” అన్నాడు కోపంగా. అనుచరులందరి ముఖాల్లోనూ ఆశ్చర్యం స్పష్టంగా కనపడింది.

“మిడతలదండు బహుశా యెంతోకాలం నిలబడ

దేమో. ఎంతో జాగ్రత్తగా ఇంతకాలమూ మసలుకుంటూ వచ్చాము. ఇప్పుడు మన రహస్యాలు బయటపడడం నాకు నచ్చలేదు.”

“ఏ రహస్యం బయటపడింది?”

“స్వర్ణపేరుతో వెలసిన కొత్తభవనం మిడతలదండు స్థావరమన్న రహస్యం.”

“అయ్యబాబోయ్” అన్నాడు జగన్నాథం.

అది చాలా ముఖ్య రహస్యం.

“ఇప్పుడేం చేయాలి?” అన్నాడు ప్రసాద్.

“మీరందరూ ఒకొక్కరే ఆ భవనం చేయకొవాలి. అక్కడ నేను మీ అందరకూ మన ముఖ్య కార్యక్రమం బయట పెట్టబోతున్నాను.”

“ఇప్పుడేనా?”

“కాదు, ఎల్లండి రాత్రి యెనిమిది గంటలకు.”

“అతకూడా ఆ సమావేశానికి వస్తుందా?”

“ఆమె విషయంలో ఇంకా ఏ నిర్ణయమూ తీసుకొనలేదు.”

“రానివ్వండి. ఆమె మనతోపాటు వుండడమే మంచిది.”

“మిస్టర్ మురళీ! అతపై నీకున్న నమ్మకం నాకులేదు. కానీ సమావేశాని కామెను జతపరచడం తప్పనిసరి అనుకుంటున్నాను. ఎందుకంటే మనమందరమూ సమావేశమైనప్పుడు ఆమెను వేరే బయట వదలదల్చుకోలేదు.”

“ఇంత వరకూ ఆమె చందమామను మనకు అప్పగించలేదు కూడా” అన్నాడు జగన్నాథం.

వెంకట్రావు సాలోచనగా, “చందమామకు ముహూర్తం ఎల్లండి రాత్రి. అది మనకు దక్కకపోతే అతకు ప్రాణాలు దక్కవు” అన్నాడు.

10

ఆమె కెవ్వుమని అరిచింది. అతను త్వరగా పరిగెత్తాడు. మరోసారి నీటిలోమునిగి తేలిందామె. అతను సందేహించకుండా వెంటనే నీటిలో దూకాడు.

సరిగా అయిదునిముషాలకు అతనామెను రెండుచేతులతోటీ ఎత్తుకొని నది ఒడ్డుకు తీసుకువచ్చాడు. అక్కడ పడుకోబెట్టి ప్రథమచికిత్స ప్రారంభించాడు.

ఓ అయిదునిముషాల్లోనే ఆమె కళ్ళు తెరచి “నేనెక్కడున్నాను?” అంది. అప్పటికి నది ఒడ్డున మరికాస్తమంది జనం పోగయ్యారు.

“నాపేరు రాజారాం. అప్పుడప్పుడు ఇక్కడకురచ్చి పోతుంటాను. మీ రెవరు?” అన్నాడతను.

“నాపేరు స్వర్ణ. అంతులేని సంపద ఉంది నాకు. ఒక్కొక్కటి ద్రయిద్ చేసుకుంటూ ఈనది ఒడ్డుకు వచ్చాను. స్నానం చేయాలనిపించింది. నదిలోదూకాను. వారాత్తుగా ప్రవాహంలో పడిపోయాను” అందామె.

అది ఊరికి కాస్త దూరంగావున్న ప్రాంతం. సాధారణంగా అక్కడ ఆటే జనముండరు. కానీ సెలవురోజులలో పిక్నిక్కు జనం వస్తూంటారు. ఆరోజు సెలవురోజే కాబట్టి కాస్త జనం వున్నారు. ఒకొక్కరే పోగయి జరిగింది తెలుసుకొని వెదుతున్నారు.

అడవాళ్ళు బట్టలు మార్చుకోవడానికి అనువుగా అక్కడ ఒక షెడ్యూలాంటిది ఉంది. స్వర్ణ కారుదగ్గరకు

వెళ్ళి బట్టలు తెచ్చుకుని షెడ్యూకి వెళ్ళి మార్పుకునివచ్చింది.

అతను ఆమె వంక పరీక్షగా చూస్తూ—“చాలా అందంగా వున్నారు మీరు” అన్నాడు.

“ఇంత అందమూ మీ దయవల్లనే బ్రతికింది. మీ ఋణం తీర్చుకోలేను...” అందామె. ఆమె కళ్ళలో కృతజ్ఞత కొట్టవచ్చినట్లు కనబడుతోంది.

“అయితే నన్ను ప్రేమించగలరా?” అన్నాడతను చటుక్కున.

“ముందు కారెక్కండి” అంది స్వర్ణ ఏమీ చెప్పకుండా.

“నా ప్రశ్నకు సమాధానం దొరికితేగానీ కారెక్కను” అన్నాడు రాజారాం.

“జంటకోసం వెతుకుతున్నాను నేను. కానీ మిమ్మల్ని ప్రేమించగలనో లేనో ఈ ఊణంలోనే చెప్పమంటే కష్టం” అంది స్వర్ణ. “నాతో కారెక్కండి. మనం కలిసి మెలసి స్నేహితుల్లా మసలుదాం. మన పరిచయం దానంతటదే ప్రేమకు దారితీస్తే ఏ బాధా లేదు.”

“దారి తీయకపోతే...”

“ఏం చేస్తాం?” అంది స్వర్ణ.

“అప్పుడు నేనిదే నదిలో వురుకుతాను. నన్నెవ్వరూ రక్షించరు కూడా.”

“కావాలని నీటిలో వురికినవాణ్ని రక్షించడం కష్టమే మరి!” అని నవ్వింది స్వర్ణ. “అయినా ముందు మన పరిచయం పెరగనివ్వండి. తర్వాత సంగతి ఆలోచిద్దాం.”

“అలా అంటే ఎలా? అతనికి భవిష్యత్తు అంటే

చాలా భయం మరి..." అన్న మాటలు వినబడి రాజారాం, స్వర్ణ ఇద్దరూ వులిక్కిపడి అటు చూశారు. కారు వెనకనుంచి ఒక మనిషి వాళ్ళను సమీపిస్తున్నాడు. అతని చేతిలో రివాల్వర్ వుంది.

“ఎవర్నువ్వు?” అన్నారద్దరూ అప్రయత్నంగా.

“మళ్ళీలో వున్న పోలీసిన స్పెక్టర్ని. మిమల్నిద్దర్ని అరెస్టు చేయడానికి వచ్చాను.”

“ఎందుకు?”

“ఎందుకేమిటి? చేసిన నేరాలకు!”

“నీళ్ళలో పడిపోయిన అమ్మాయిని రక్షించడం నేరమని నాకు తెలియదే!” అన్నాడు రాజారాం.

“పోనీ బ్యాంకులు దోచడం, హత్యలు చేయడం నేరమని తెలుసా?”

స్వర్ణ ఆశ్చర్యంగా అతన్ని చూసి — “ఏమిటి మీరంటున్నది?” అంది.

“మిడతల దండు చేసిన అన్యాయాలూ, అక్రమాలూ అంత సులభంగా మాసిపోయేవి కాదు. అందుకు ఇటు అనుభవించక తప్పదు.”

“వీ డెవడో పిచ్చివాడులాగున్నాడు. మళ్ళీలో వున్న ఇన్ స్పెక్టరంటే నేను నమ్మను. వీడి మాటలు నాకేమీ ఆర్థం కావడంలేదు” అన్నాడు రాజారాం.

“అటువంటప్పుడు నేను చెప్పినట్లు చేయడమే మంచిది. పిచ్చివాడి చేతిలో తుపాకీ వుంది” అన్నాడు ఆ వ్యక్తి.

“ఏం చేయమంటావ్?”

“మర్యాదగా వూళ్ళోకి నడు. పారిపోడానికి ఏవిధమైన ప్రయత్నాలూ చేయకు. నా రివాల్యూర్ నైనా తప్పించుకోగలవు కానీ చుట్టూ వున్న పోలీసులను తప్పించుకోలేవు...” అన్నాడా భక్తికి. అతని మాటలు చాలా నమ్మకంగా వచ్చాయి.

విధిలేక ఇద్దరూ ముందుగా నడిచారు. వాళ్ళవెనకాలే అతను నడుస్తున్నాడు. దూరంగావున్న కొంతమంది ఈ సన్నివేశాన్నాశ్చర్యంగా చూశారు తప్పితే ఏమీ చేయలేదు. ధైర్యవంతుడయిన ఒక విద్యార్థిమాత్రం ఈ ముగ్గురికీ వీలయినంత దరిదాపుల్లోవుండి వీరి సంభాషణను నలుగురికీ వెళ్ళి చెప్పాడు.

వాళ్ళు ముగ్గురూ ఆలా నడుస్తూంటే వాళ్ళకుదూరంగా కొంతమంది మగవాళ్ళు వాళ్ళని అనుసరిస్తున్నారు. ఏం జరుగుతుందో చూడాలన్న కుతూహలం తప్పితే యింకే కారణమూ అనుసరించే ఆ మగవారికి లేదు. సరదాగా పిక్నిక్ కని వచ్చిన అక్కడి వ్యక్తులలో ఒక్కసాహసికుడుకూడా లేకపోవడం రాజారాం, స్వర్ణ దురదృష్టం.

కొంతదూరం ఆలా ముగ్గురూ నడిచేక వాళ్ళముందు ఒకజీపువచ్చి ఆగింది. అది పోలీసుజీపు అని చూడగానే తెలుస్తోంది. అందులోంచి డ్రెస్ లోవున్న పోలీసులు దిగి మళ్ళీ లోవున్న ఇన్ స్పెక్టర్ కి నెల్యూట్ చేశారు.

“వీళ్ళిద్దరకూ బేడీలు వేయండి” అన్నాడు ఇన్ స్పెక్టరు.

తమను నడిపిస్తున్నది నిజంగా ఇన్ స్పెక్టరేనని, తాము నడుస్తున్నది జైలు ప్రాంగణంలోనికనీ రాజారాంకీ, స్వర్ణకూ అర్థమయింది. అయితే ఇదంతా ఎలా జరిగిందో

అతనికర్థం కాలేదు. అతన్ని అనుసరించి వస్తున్న మధ్యమ సాహసికులు మాత్రం పోలీసు జీపుచూసేక తిరుగుముఖం పట్టేశారు ఎందుకయినా మంచిదని.

* * *

“మిడతలదండు నాయకుడి ఆసలుపేరు రాజారాం. అతను సామాన్యుడైన వ్యక్తి. కానీ అతను ప్రేమించిన స్వర్ణ ఆసే ఆమ్మాయికి కోటిశ్వరుల జీవితంపై మోజు వుంది. ఆ ఆమ్మాయి అంటే రాజారాంకి పిచ్చిప్రేమ. ఆమె కోరికను తీర్చడానికతను నిశ్చయించుకున్నాడు. అతనికి వ్యాపారంచేసే తెలివితేటలులేవు. హత్యలూ, దొంగతనాలూ ఒంటరిగా చేస్తే ఏచిన్న పొరపాటువల్ల నయినా తను దొరిపోవచ్చు. ఈ భయంతో అతను మిడతలదండు అన్నపేరు సృష్టించాడు.

కోట్లకోట్ల రూపాయలు కూడ బెట్టడమే అతని ఆశయమైనప్పటికీ దానికి ఓసంస్థ, ఆశయాలూ_అంటూ రంగులు పూశాడు. అన్యాయాలూ, అక్రమాలూ జరుగుతున్నకొన్ని సంసలలోని కుళ్ళునతను బయటపెట్టి ఊరుకునేవాడు. ప్రజలను రెచ్చగొట్టే ప్రచారాలు చేసేవాడు.

దేశంలోని యువతరంలోని అమాయకులూ విధంగా రెచ్చగొట్టబడ్డారు. వాళ్ళందర్నీ గుర్తించడానికీ, వాళ్ళకి ఆదేశాలివ్వడానికీ_తను బయటపడకుండావుండే రహస్య పద్ధతు లేర్పరచుకొని చాలా తెలివిగా వ్యవహరించాడు. అనుక్షణం అప్రమత్తుడై వున్న కారణంగా అతని అనుచరుల్లో చేరిన పోలీసువారికి తమ వ్యవహారాలు నడపడం చాలా ఇబ్బందిగా ఉండేది.

ఇతన్ని ఎరుక్కోవటానికి పోలీసుశాఖ సిబిఐ ఏజంట్

అతను నియమించింది. అత తను అందరికీ సిబిఐ ఏజంట్ నని చెబుతూనే, మిడతలదండు వారికి తను పోలీసు కాఖతో సంబంధంలేని వ్యక్తినన్న నమ్మకాన్ని కలిగించడానికి చాలా తెలివిగా ప్రయత్నించి కృతకృత్యురాలయింది.

అత రంగంలో ప్రవేశించడంతో మిడతలదండు నాయకుడు కనీసం కొంతమంది ముఖ్యమైన అనుచరుల ముందు బయటపడక తప్పలేదు. తన పేరు వెంకట్రావని అతను వారికి అబద్ధం చెప్పాడు. అయితే అందరివృష్టి అతమీద నేవుంది.

ఆ విధంగా మిడతలదండులో ముఖ్యుడుగా వుంటున్న పోలీసు మనిషి ప్రసాద్ కు క్లాస్ డిపిరి పీల్చుకొనే సమయం వచ్చింది. అతను అతపై నిఘాపేరుతో వెంకట్రావుకు సంబంధించిన రహస్యాలు చాలా తెలుసుకున్నాడు. రాజారాం లేక వెంకట్రావు ఏదో దేశానికి సంబంధించిన గూఢచారి అనీ, ఆ దేశం వివరాలు తెల్సుకోవాలని ప్రభుత్వం అనుకోడంవల్ల అతన్ని కొంతకాలం పాటు ఉపేక్షించక తప్పలేదు.

ప్రసాద్ పరిశోధన ప్రకారం రాజారాంకు సంబంధించిన అసలు రహస్యం బయటపడింది. అతను యే దేశం కోసమూ ఈపనులు చేయడంలేదు. తన అనుచరుల్లో తన ముఖం తెలిసిన పదిమందినీ అతను హత్యచేయాలని నిర్ణయించుకున్నాడు. స్వర్ణకు ఆస్తి కలిసివచ్చినట్లుగా ప్రచారంచేసి, ఆమెను ప్రేమించిన వ్యక్తిగా తను రంగంలోకి ప్రవేశించి శేషజీవితం హాయిగా గడిపేద్దామనుకున్నాడు.

తన అనుచరులను హత్యచేయాలన్న అతని పథకానికి

అవసరమైన సాక్ష్యాలు సంపాదించి, ఆ వివరాలు వారికి తెలియజెప్పి, ఆ తర్వాత వాళ్ళను పోలీసుల పాల్వేళ్ళాడు ప్రసాద్. స్వర్ణను నదిలోనుంచి రక్షించే నాటకం పూర్తయ్యాక పోలీసులు రాజారాంనీ, స్వర్ణనీ అరెస్ట్ చేశారు.

ఈ కేసులో ప్రసాద్, లతలు చూపిన ధైర్యసాహసాలను వర్ణించడం కష్టం. కానీ మన ప్రజలను చూస్తేనే బాలి వేస్తోంది. స్వార్థంకోసం ఏవో నీతులూ, ఆశయాలూ వర్ణించే పరమ కిరాతకులనూ, దుర్మార్గులనూ వీళ్ళు అవలీలగానమ్మి సహకరిస్తున్నారు. వారికోసం తమ ప్రాణాలనూ, జీవితాలనూ త్యాగంచేస్తున్నారు.

తను కోట్లకోట్ల కూడబెట్టాలని రాజారాం అనుకోని యువతరాన్ని రెచ్చగొడితే అందుకు అనుకూలముగా వాళ్ళు రెచ్చిపోయి ఎన్నోఘోరాలు చేశారు. ఏ దేశమూ పురిగొల్పకుండానే “చందమామ”ను సంపాదించి దాన్ని శత్రుదేశాలకు బేరంపెట్టాలని చూసిన దేశద్రోహి రాజారాం!

అటువంటి దేశద్రోహుల అసలురంగును గుర్తించి— హింసకూ, దౌర్జన్యానికీ పురిగొల్పే ఏ నాయకుడినీ గుడ్డిగా విశ్వసించడం మానేసి, మహాత్ముడు మనకు బోధించిన ధర్మసూత్రాలను ప్రతిపాదుడూ పాటిస్తే, మన దేశానికీ ప్రగతిమార్గానికీ ఎంతోదూరముండదు. అటువంటి దినం త్వరలోనే రానున్నదని ఆశిస్తున్నాను...”

పోలీస్ కమిషనర్ ఉపన్యాసం పూర్తికాగానే అక్కడ చేరిన ప్రముఖులందరూ హర్ష ధ్వనాలు చేశారు.